

8 кастрычніка 1996 г.
аўторак, № 243
(23046)



ЗВЯЗДА

УВАГА!

«ПРАМАЯ ЛІНІЯ»

Паважаныя чытачы!
На вашы пытанні адкажа
міністр сацыяльнай
абароны насельніцтва
Рэспублікі Беларусь
Вольга Браніславаўна
ДАРГЕЛЬ

Сённяшні час, калі эканамічная, сацыяльная сітуацыя ў грамадстве, у краіне носіць надзвычай складаны характар, насельніцтва, кожны жыхар пасобку шукаюць адказы на многія і многія пытанні. І, як правіла, людзі, перакананы ў тым, што дзяржава павінна дапамагаць у вырашэнні ўсіх іх клопатаў.

Ці так яно на самай справе? Якія абавязкі мы ўсё ж дарэмна ўскладаем на дзяржаўныя плечы? Наколькі трывалая сёння заканадаўчая база для кожнага з нас пасобку? На вашы пытанні па гэтых і іншых праблемах **11 кастрычніка з 11 гадзін да 12.30** па тэлефонах 232-38-21 і 232-38-92 адкажа міністр сацыяльнай абароны насельніцтва Рэспублікі Беларусь Вольга Браніславаўна Даргель. Папярэдне пытанні можна задаваць па тэлефонах: 268-28-72 і 268-27-51. Звяртайцеся таксама і пісьмова.

ДАТУ ПРАВЯДЗЕННЯ РЭФЕРЭНДУМУ МОЖА ЗМЯНІЦЬ УСЕБЕЛАРУСКІ НАРОДНЫ СХОД

Прэзідэнт Беларусі Аляксандр Лукашэнка лічыць **прамысловымі кампаніямі адносна прапанаванага ім праекта паправак да Канстытуцыі. Аб гэтым ён заявіў у інтэрв'ю журналістам пасля наведвання ў мінулую суботу сталічнага мікрараёна Малаўка.**

Цяперашнія нападкі на яго з боку розных палітычных сіл Аляксандра Лукашэнка лічыць беспадстаўнымі, паколькі прэзідэнцкі праект паправак прапанаваны пакуль толькі для ўсенароднага абмеркавання. «Канчатковы праект будзе разгледжаны на Усебеларускім народным сходзе і апублікаваны, — падкрэсліў Прэзідэнт. — Многія пазіцыі будуць зменены, і кампаніі непазбежныя». Ужо на гэтым тыдні Прэзідэнт мае намер даць адказ на прапановы па папраўках да Асноўнага закона, якія падпісалі больш за сотню дэпутатаў Вярхоўнага Савета. Паводле слоў Аляксандра Лукашэнка, ён на 99 працэнтаў згодны з гэтымі прапановамі.

Што датычыць даты рэфэрэндуму, то Прэзідэнт настойвае на правядзенні яго 7 лістапада. Але толькі ў тым выпадку, калі гэту дату не зменіць Усебеларускі народны сход, рашэнню якога, як сказаў Аляксандр Лукашэнка, яму «прыйдзецца падпарадкавацца». Пры гэтым кіраўнік дзяржавы асабліва падкрэсліў, што Днём Канстытуцыі па-ранейшаму застаецца 15 сакавіка. Што ж датычыць выказванняў камуністаў аб тым, што Прэзідэнт збіраецца адмяніць свята Кастрычніцкай рэвалюцыі, то Аляксандр Лукашэнка назваў гэта спробай пайграць на пачуццях пажылых людзей. Ніхто ні ў кога ніякіх свят забіраць не будзе, падкрэсліў Прэзідэнт.

Эдуард ПІВАВАР,
БЕЛТА.

**ПАСТАЯННА КУПЛЯЕМ
на тэрыторыі Рэспублікі Беларусь
сухое малако,
казеін.**

Звяртацца: г. Вільнюс,
(0122) 72-19-98, 72-11-05;
(01299) 2-81-89, 2-67-54.

ПРЫ ТАКОЙ УВАЗЕ ПРЭЗІДЭНТА МАЛІНАЎКА Ў ХУТКІМ ЧАСЕ СТАНЕ АДНЫМ З ЛЕПШЫХ МІКРАРАЁНАЎ СТАЛІЦЫ

У мінулую суботу Прэзідэнт краіны Аляксандр Лукашэнка ўжо другі раз за гэты год наведаў сталічны мікрараён Малаўка, дзе, як вядома, пражывае шмат перасяленцаў-чарнобыльцаў. Яго ўвагу тут прыцягнулі перш за ўсё аб'екты сацыяльнага прызначэння.

Цяперашняе яго наведванне Малаўкі пачалося з урачыстай і даволі неардынарнай падзеі. У гэты дзень быў здадзены ў эксплуатацыю шматкватэрны дом, у якім будуць жыць прадстаўнікі творчай інтэлігенцыі сталіцы, якія стаялі доўгія гады ў чарзе на атрыманне жылля. Дэвяціпавярховы дом агульнай плошчай больш за 14 тысяч квадратных метраў пабудаваны па тыпавым праекце. Аднак ёсць у ім і адметныя асаблівасці: у кожнай з 249 кватэр устаноўлены лічыльнікі гарачай, халоднай вады і газу, а ў вокнах замест звычайнага шкла — вакуумныя шклопакеты.

Пісторыя гэтага будынка вельмі цікавая. Спачатку ён прызначыўся дэпутатам Вярхоўнага Савета, аднак з-за недахваткі сродкаў будаўніцтва затармазілася. Тады ў пачатку бягучага года было прынята рашэнне аб яго пераводзе ў распараджэнне Кіраўніцтва справамі Прэзідэнта і бясплатным размеркаванні кватэр сярод сталічнай творчай інтэлігенцыі.

Наступным аб'ектам, які наведаў Аляксандр Лукашэнка ў Малаўку, стала даццячая паліклініка. Праўда, тут абыйшлося без урачыстасцей: сваіх першых наведвальнікаў устаноў аховы здароўя прыме толькі к канцу бягучага года. Важнасць гэтага аб'екта ў інфраструктуры мікрараёна прымушае адшукваць сродкі для больш хуткага ўводу ў эксплуатацыю паліклінікі не толькі кіраўніцтва горада і Міністэрства аховы здароўя рэспублікі. Адміністрацыя Прэзідэнта выдзеліла для набывання неабходнага дыягнастычнага і лячэбнага абсталявання 740 тысяч нямецкіх марак і 380 тысяч долараў ЗША. Пасля завяршэння будаўніцтва даццячай паліклінікі ў мікрараёне практычна поўнасцю будзе знята праблема забеспячэння яго жыхароў паслугамі аховы



здароўя. Таму што Малаўка з'яўляецца самым маладым сталічным мікрараёнам не толькі з-за свайго новаўвядзення, але і з-за ўзросту яе жыхароў. Тут пражываюць каля 45 тысяч дзяцей, з якіх 3,5 тысячы — так званыя чарнобыльцы. Безумоўна, што ў новай паліклініцы, разлічанай на 480 наведванняў у змену, змогуць атрымаць больш кваліфікаваную медыцынскую дапамогу ўсё дзеці, якія маюць у ёй патрэбу.

Не менш важнай для жыхароў Малаўкі з'яўляецца і новая АТС на 12 тысяч нумароў, якая ў гэты дзень была здадзена ў эксплуатацыю. Кіраўнік дзяржавы, які прыняў удзел ва ўрачыстым адкрыцці АТС, аглядаў яе памяшканні. Станцыя адносіцца да новага пакалення АТС і адрозніваецца ад сваіх папярэдніх тым, што на ёй выкарыстана лічбавое электроннае абсталяванне.

У гэты дзень Прэзідэнт у Малаўку чакала яшчэ адна ўрачыстая падзея. Аляксандр Лукашэнка прыняў удзел у адкрыцці новага тралейбуснага маршруту, які звязваў Малаўку-4 з іншымі раёнамі сталіцы. Гэта дасць магчымасць значна палепшыць транспартнае абслугаванне ў гэтым жылым масіве.

гоўванне ў гэтым жылым масіве.

Кіраўнік дзяржавы паведаміў у гутарцы з жыхарамі мікрараёна, што ўрадам цяпер вывучаецца магчымасць павышэння з 1 студзеня мінімальнай зарплаты. Праўда, Аляксандр Лукашэнка не назваў канкрэтных лічбаў, каб не даваць пустых абяцанняў. Усё залежыць ад таго, колькі сродкаў будзе ў бюджэце к канцу года. У той жа час Прэзідэнт адзначыў, што рост зарплат стрымлівае неабходнасць пакрыцця з бюджэту расходаў насельніцтва па аплата камунальных паслуг.

Кіраўнік дзяржавы таксама паведаміў, што ён мае намер унесці змяненні ў свой указ, які датычыць жыллёвага будаўніцтва ў рэспубліцы. На думку Прэзідэнта, існуючы тэрмін пагашэння крэдытаў на жыллё — 20 гадоў — малы нават для людзей з сярэднім даходам. Калі тэрмін выплаты будзе павялічаны, то ў тых, хто атрымаў крэдыты, павяліцца магчымасць выплачваць усяго толькі ад 3 да 5 мільёнаў рублёў у год.

Аксана ПІВАВАР,
Эдуард ПІВАВАР,
БЕЛТА.

У БЕЛАРУСІ НЕ МОЖА ПАЎТАРЫЦА МАСКОЎСКАЯ СІТУАЦЫЯ 1993 ГОДА

Прэзідэнт Беларусі Аляксандр Лукашэнка сустраўся 7 кастрычніка ў сваёй рэзідэнцыі з кіраўнікамі ветэранскіх арганізацый рэспублікі. Гэта мерапрыемства пачалося з сярэй сустрачкі кіраўніка дзяржавы з прадстаўнікамі грамадскасці, якія будуць прысвечаны выпрацоўцы канчатковага варыянта прапанаваных Прэзідэнтам для абмеркавання на рэфэрэндуме дапаўненняў і змяненняў у Канстытуцыю з улікам пададзеных заўваг і прапанов.

Прывітаўшы кіраўнікоў ветэранскіх арганізацый, Аляксандр Лукашэнка папрасіў прабачэння, што не змог з імі сустрацца раней. «Вельмі шмат цяпер праблем у народнай гаспадарцы, ды і вельмі напружаная палітычная сітуацыя, — сказаў ён. — У грамадстве нагнятаецца атмасфера: маўляў, у нас паўтараецца маскоўская сітуацыя 93-га года. Гэта гучыць проста абсурдна. Нічога падобнага ў нас, у прынцыпе, быць не можа і ніколі не будзе».

ДА НАС ЕДЗЕ ЧАРНАМЫРДЗІН?

Як паведаміла інфармацыйная крыніца ў Маскве, у бліжэйшы час Беларусь наведае расійскі прэм'ер-міністр Віктар Чарнамырдзін. Мета яго блізкага візіту — не толькі маючы адбыцца рэфэрэндум па Канстытуцыі, які выклікаў надзвычай жорсткую барацьбу выканаўчай і заканадаўчай галін улады, але ў значнай ступені наша запазычанасць Расіі за энерганасбыты.

У Міністэрстве замежных спраў інфармацыю не пацвердзілі і не абверглі — там пра гэта проста не ведаюць. У прэс-службе Кабінета Міністраў казалі, што да іх ужо дайшлі чуткі пра візіт В. Чарнамырдзіна. Але калі ён і прыедзе, то толькі не на гэтым тыдні.

Леанід ПЯТРОЎ.

На думку Прэзідэнта, у краіне няма сур'ёзнага канфлікту паміж рознымі галінамі ўлады. Аднак пэўныя палітычныя супярэчнасці існуюць, ёсць спробы узбунтаваць грамадства. «Я на гэта гляджу спакойна і спрабую рабіць так, — сказаў Аляксандр Лукашэнка, — каб гэты шум тут, у вярхах, і закончыўся».

Аднак, як адзначыў Прэзідэнт, яго праціўнікі зразумелі, што ў спакойнай атмасферы ім цяжка будзе выйграць, і таму вырашылі процідзейнічаць больш актыўна. Як вядома, у дзень, калі пройдзе Усебеларускі народны сход, апазіцыя мае намер правесці свой альтэрнатыўны кангрэс. «Але ў апазіцыянераў нічога не атрымліваецца, людзі ў іх кангрэсе ўдзельнічаць не хочучы, хіба што прыхільнікі БНФ і тыя, хто ім спачувае, — сказаў Аляксандр Лукашэнка. — Апазіцыя прапрацоўвае яшчэ адзін варыянт — правесці наперакор Усебеларускаму народнаму сходу мітынг, шэсце і, як звычайна, паралізаваць рух на вуліцах, справакаваць сутыкненні 19 кастрычніка. Такія акцыі апазіцыя плануе ажыццявіць і ў дзень правядзення рэфэрэндуму. Ёсць пэўныя асобы, якім проста неабходна, каб у краіне было неспакойна. А тое, што нашай апазіцыі чым горш, тым лепш, я дакладна завасю, яшчэ калі быў дэпутатам парламента. Яе пазіцыя ясная: трэба скінучы Прэзідэнта, заняць яго месца. Я да гэтага нармальна стаўлюся — гэта палітычная барацьба. Але гэта нармальна, калі ідзе барацьба за інтарэсы народа, а не за ўладу».

Затым удзельнікі сустрачкі перайшлі да абмеркавання пададзеных у адпаведную камісію прапанов і заўваг, якія датычаць змяненняў і дапаўненняў у Канстытуцыю нашай краіны.

Віктар КУКЛОЎ, БЕЛТА.

АДНЫМ СКАЗАМ

Па прыблізных падліках, больш чым **дзесяты тысячы наркаманаў** Светлагорска з'яўляюцца сёння **носьбітамі ВІЧ-інфекцыі**, хаця афіцыйна выяўлены 432 выпадкі.

У навукова-даследчых інстытутах **колькасць** навуковых работнікаў пасля 1991 года скарацілася прыблізна **на 35 працэнтаў**.

У дыме **цыгарэты** ўтрымліваюцца прынамсі **43 шкодных рэчывы**, якія выклікаюць ракавыя захворванні ў чалавека.

У **90 працэнтах** выпадкаў паведамленні аб НЛА аказваюцца розыгрышамі або памылковым успрыманнем з'яў, якія можна растлумачыць, але **18 працэнтаў** з'яў сапраўды патрабуюць таго, каб над імі паламалі галовы.

ТРАГЕДЫЯ

ПАРА ПЕНСІЯНЕРАЎ КІНУЛАСЯ ПАД ЦЯГНІК

Позна вечарам у Баранавіцкі аддзел унутраных спраў на транспарце паступіла паведамленне аб тым, што на 822-м кіламетры перагону Негарэлае—Стоўбцы пад электрацягнік Стоўбцы—Мінск кінуліся пенсіянеры — муж і жонка. Як паведамілі карэспандэнты БЕЛТА ва Упраўленні ўнутраных спраў на транспарце, абодва яны загінулі пад коламі цягніка. Акалічнасці і прычыны трагедыі высвятляюцца.

Таццяна СМІРНОВА, БЕЛТА.

З ДНЁМ НАСТАЎНІКА ПЕДАГОГАЎ ПАВІНШАВАЛІ НЕ ТОЛЬКІ ВУЧНІ І РОДНАЕ МІНІСТЭРСТВА, АЛЕ І ПРЭЗІДЭНТ

Урачысты сход, прысвечаны Дню настаўніка, адбыўся напярэдадні свята ў Рэспубліканскім палацы культуры «Юнацтва». Павіншаваць настаўнікаў сюды прыйшлі Прэзідэнт краіны Аляксандр Лукашэнка, міністр адукацыі і навукі Васіль Стражаў, старшыня галіновага прафсаюза Тамара Чобатава, мэр сталіцы Уладзімір Ярмошын, а таксама вучні мінскіх школ.

Выступаючы на сходзе з дакладам, міністр спыніўся не толькі на існуючых у галіне праблемах, сярод якіх ён назваў нізкую зарплату педагогаў, няхватку новых навучальных дапаможнікаў, устарэлае абсталяванне і заняпад матэрыяльна-тэхнічнай базы школ, перагрузку вучняў, але і адзначыў новыя перспектывы ў сямейнай адукацыі ў святле школьнай рэформы, якая пачалася ў краіне. Васіль Стражаў падкрэсліў, што пачатковы этап рэфарміравання школы ўжо завершаны. Аднак міністэрству і самім педагогам яшчэ шмат трэба будзе зрабіць, каб пераход на дванаццацігадовае навучанне ў школах стаў рэальнасцю і наблізіў ачынную сярэдняю адукацыю да еўрапейскіх стандартаў. Паводле слоў міністра, асабліва значэнне павінна быць удзелам грамадзянскаму выхаванню вучняў. І цяпер распрацоўка агульнадзяржаўнай праграмы выхавання пачалася ўжо. Васіль Стражаў заклікаў настаўнікаў падтрымаць Прэзідэнта краіны на рэфэрэндуме, а напярэдадні яго правядзення весці работу па растлумачэнню новага праекта Канстытуцыі краіны. Зрэшты, бяздумнае адбярэнне і падтрымка на рэфэрэндуме, як адзначыў сам Прэзідэнт рэспублікі Аляксандр Лукашэнка, яму не патрэбны. Выступаючы перад настаўнікамі, ён падкрэсліў, што спадзяецца на іх шчырае разуменне пазіцыі кіраўніка дзяржавы і той палітычнай сітуацыі, якая склалася сёння ў рэспубліцы.

Гаворачы аб становішчы ў сферы адукацыі, Аляксандр Лукашэнка падкрэсліў, што Праграма сацыяльна-эканамічнага развіцця рэспублікі да 2000 года прадугледжвае стабільнае фінансаванне сферы адукацыі. Да 1 студзеня павінна быць распрацавана рэформа аплаты працы педагогаў, каб работа настаўніка дастойна ўзнагароджвалася з улікам яе інтэлектуальнага творчага зместу, якасці і вынікаў. Спінюшыся на правядзенні школьнай рэформы, Прэзідэнт заклікаў работнікаў галіны не разбурыць у яе працэсе існуючай дзяржаўнай сістэмы адукацыі. Канцэпцыя рэформы, на яго думку, яшчэ патрабуе дэталёвага абмеркавання сярод педагогічнай грамадскасці, каб не паўтарыць памылак, што ўжо зроблены ў іншых краінах СНД.

Прыняты закон «Аб правах дзіцяці», распрацаваны Нацыянальны план дзеянняў да 2000 года па ахове дзіцяці, Прэзідэнтам падпісана распараджэнне аб мерах па паліпашэнню жыццядзейнасці дзіцячых інтэрнатаў і спецыяльных устаноў, створана Нацыянальная камісія па правах дзіцяці. Усё гэта дасць магчымасць стварыць дзейную сістэму работы з дзецьмі і здыме многія «дзіцячыя» праблемы ў дзяржаве, падкрэсліў Аляксандр Лукашэнка.

Вырашэнне ж важных грамадскіх палітычных праблем у многім залежыць ад вынікаў маючага адбыцца рэфэрэндуму. Прэзідэнт краіны ў сваім выступленні ўдзяліў вялікую ўвагу і гэтай пытанню, якое стаіць сёння на парадку дня жыццядзейнасці дзяржавы. Аляксандр Лукашэнка падкрэсліў, што, патрабуючы ад яго выканання тых або іншых задач, перш за ўсё трэба надзяліць Прэзідэнта адпаведнымі паўнамоцтвамі. Дзеючая ж Канстытуцыя абмяжоўвае магчымасці кіраўніка дзяржавы кіраваць краінай так, як ён гэта лічыць неабходным.

Вольга ШЧАДРЫНА, БЕЛТА.

УКАЗ ПРЭЗІДЭНТА РЭСПУБЛІКІ БЕЛАРУСЬ № 395

Аб мерах па рацыянальнаму выкарыстанню і забеспячэнню захаванасці маёмасці вызваляемых ваенных гарадкоў, аб'ектаў і будынкаў Міністэрства абароны

У метах аперацыйнага вырашэння пытанняў аб рацыянальным выкарыстанні маёмасці вызваляемых ваенных гарадкоў, аб'ектаў і будынкаў, забеспячэння іх захаванасці пастаўляю:

1. Зацвердзіць прыкладаемы пералік вызваляемых ваенных гарадкоў, аб'ектаў і будынкаў, перадаваемых бязвыплатна Міністэрствам абароны ў камунальную ўласнасць абласцей, горада Мінска і ў распараджэнне цэнтральных органаў кіравання Рэспублікі Беларусь.

Міністэрству абароны, аблвыканкомам, Мінскаму гарвыканкому ў месцы тэрмін забеспячэння здачу прыёму аб'ектаў, будынкаў і маёмасці ўказаных ваенных гарадкоў.

Міністэрства абароны нясе адказнасць за захаванасць указанай дзяржаўнай маёмасці, што знаходзіцца на яго балансе, ажыццяўляе перадачу гэтай маёмасці, уключаючы абсталяванне, інвентар, камплекты тэхнічнай дакументацыі і матэрыялы інвентарызацыі.

2. Міністэрству фінансаў забяспечыць фінансаванне затрат, звязаных з утрыманнем аб'ектаў жыллёва-камунальнай гаспадаркі і сацыяльнай сферы ваенных гарадкоў, аб'ектаў і будынкаў, перадаваемых у камунальную ўласнасць, на падставе разлікаў аблвыканкомаў і Мінскага гарвыканкома, а таксама расходаў Міністэрства абароны на падрыхтоўку тэхнічнай дакументацыі і матэрыялаў інвентарызацыі перадаваемых ваенных гарадкоў.

3. Вызваліць аблвыканкомы, Мінскі гарвыканком, юрыдычных і фізічных асоб ад выплаты падаткаў на нерухомую маёмасць, зямлю перадаваемых у адпаведнасці з гэтым Указам ваенных гарадкоў, аб'ектаў і будынкаў, а таксама збору на ўтрыманне дзяржаўнай пажарнай службы тэрмінам на два гады з дня іх перадачы.

4. Аблвыканкомам і Мінскаму гарвыканкому выкарыстаць прадстаўленае заканадаўствам права ўласніка: на ўстанавленне цен на рэалізуемыя аб'екты, будынк і маёмасць ваенных гарадкоў; на перадачу ў бязвыплатнае карыстанне аб'ектаў, будынкаў і маёмасці ўказаных гарадкоў юрыдычным і фізічным асобам (у тым ліку замежным інвестарам) пад аформленым дагаворам абавязальнасці па стварэнню рабочых месцаў;

на спісанне аб'ектаў, будынкаў і маёмасці з наступным выкарыстаннем атрыманых матэрыялаў (у выніку дэмантажу і разборкі) для гаспадарчых патрэб абласцей і горада Мінска, а таксама для іх рэалізацыі.

5. Гэты Указ уступае ў сілу з дня яго падпісання.

Прэзідэнт Рэспублікі Беларусь А. ЛУКАШЭНКА.
2 кастрычніка 1996 г.
г. Мінск.

У СУПРАЦОЎНІЦТВЕ БЕЛАРУСІ З РАСІЙСКОЙ ПОЎНАЧЧУ ПРЫБАВІЛАСЯ ЦЕПЛЫНІ

У мінулыя выхадныя расійскі горад Мурманск адзначыў сваё 80-годдзе. Ва ўрачыстасцях, прысвечаных гэтай даце, па запрашэнню кіраўніцтва рэгіёна прыняла ўдзел і афіцыйная дэлегацыя Беларусі на чале з прэм'ер-міністрам Міхаілам Чыгіром.

На сустрэчах з кіраўнікамі адміністрацый горада і вобласці, з камандаваннем Чырванасцяжнага Паўночнага флоту адбыліся перамовы аб расшырэнні гандлёва-эканамічнага супрацоўніцтва паміж нашай рэспублікай і гэтым рэгіёнам Расіі. Паводле слоў беларускага прэм'ера і кіраўніка адміністрацыі Мурманскай вобласці Яўгена Камарова, цесныя сувязі, якія раней існавалі, за апошнія гады па вядомых прычынах аслаблі. Пастаўкі сюды прадукцыі з рэспублікі скараціліся ў некалькі разоў. І, як адзначыў Міхаіл Чыгір, цяпер ёсць усе магчымасці для аднаўлення адносін. Тым больш, заўважыў Я. Камаров, рэгіён вельмі зацікаўлены ў вырабах і прадуктах харчавання з Беларусі. Яны добрай якасці і таннейшыя, чым з Нарвегіі і Фінляндыі. Да таго ж, на яго думку, пры фарміраванні цан у многім становіцца адб'юцца прамыя кантакты ў рамках адзінай митнай прасторы і адсутнасць «накрутак» пасрэднай.

У выніку перамоў быў прыняты сумесны зварот да старшыні ўрада Расійскай Федэрацыі Віктара Чарнамырдына, які падпісалі прэм'ер-міністр Беларусі Міхаіл Чыгір, кіраўнік адміністрацыі Мурманскай вобласці Яўген Камаров і камандуючы Чырванасцяжным Паўночным флотам Алег Ерафееў. У ім гаворыцца, што для развіцця ўзаемавыгаднага супрацоўніцтва бакі разгледзілі магчымасць значнага павелічэння пастаўкі, у першую чаргу для патрэб маракі, тавараў і харчавання з Беларусі ў Мурманскую вобласць у перадаку разлікаў за «благітнае паліва», якое пастаўляе РАО «Газпром» у рэспубліку.

На перамовах вызначаны таксама і канкрэтныя шляхі паглыблення супрацоўніцтва. Прадугледжваецца ўжо ў першым квартале наступнага года адкрыць у Мурманску рэгіянальнае ад-



Сустрэча Міхаіла Чыгіра

на вялікім атамным ракетным крэйсеры «Адмірал Ушакоў».

дзяленне гандлёвага прадстаўніцтва Беларусі ў Расіі і адміністрацыі рэгіёна ў Мурманску. Будзе таксама аказана падтрымка сумеснаму беларуска-расійскаму прадпрыемству «Белнорд» выдзяленнем яму ўжо ў гэтым месяцы на ўмовах ільготнай арэнды амаль тысячы квадратных метраў гандлёвай плошчы. У бліжэйшай будучыні ў сталяць рэспублікі з'явіцца фірменны рыбны магазін прадпрыемстваў рэгіёна, а ў Мурманскай вобласці — цэнтр сервіснага абслугоўвання вытворчага аб'яднання «БелаўтаМАЗ». З 11 па 16 лютага ў паўночным горадзе пройдзе выстаўка беларускіх тавараў і Дні культуры нашай рэспублікі.

У цэлым жа візіт у Мурманск быў вельмі плённы для беларускай дэлегацыі. Аб гэтым яго ўдзельнікі гаварылі і ў эксклюзіўным інтэр'ю карэспандэнта БЕЛТА.

Міхаіл МАРЫНІЧ, міністр знешніх эканамічных сувязей:

— Вялікая цікавасць праяўлена і да нашых тавараў шырокага спажывання. Мы прыйшлі да высновы аб расшырэнні аптовай сеткі. Напярэдадні гэтага візіту Міхаіл Чыгір падпісаў распараджэнне аб адкрыцці ў рэгіёнах Расіі нашых гандлёвых прадстаўніцтваў, якія ста-

нуць добрым сувязным звязом паміж пастаўшчыкамі і спажывцамі. І я веру, што літаральна праз год-два за кошт пашырэння рэгіянальнага супрацоўніцтва мы амаль у пяць разоў скароцім адмоўнае гандлёвае сальда з гэтай краінай.

Пётр КАЗЛОЎ, міністр гандлю:

— Асноўны вынік візіту — узаемнае жаданне паглыбляць сувязі. Для нас гэта добры рынкі збыту прадукцыі вёскі, лёгкай прамысловасці, атрымання рыбнай прадукцыі па прымальным цэнах. Арганізаваная ў Мурманску выстаўка-кірмаш беларускіх тавараў паказала, што яны карыстаюцца папулярнасцю ў мясцовага насельніцтва.

Мікалай ПАЦКЕВІЧ, намеснік старшыні Мінгарвыканкома:

— У мінулым годзе мы падпісалі дагавор аб супрацоўніцтве паміж Мінскам і Мурманскам. Сталі адным з заснавальнікаў «Белнорда». Але выхадзіць на рэгіёны Расіі кожнаму прадпрыемству павободку вельмі цяжка. Таму тут неабходна аб'ядноўваць намаганні і пастаўляць тавары вялікімі партыямі.

Мінск—Мурманск—Мінск.

Міхаіл ЖУРАВОВІЧ, БЕЛТА.

БЕЛАРУСКІЯ ВУЧОНЫЯ ЭМІГРУЮЦЬ ПЕРАВАЖНА У ЗША І ІЗРАІЛЬ

Падчас апытання, праведзенага Інстытутам сацыялогіі Акадэміі навук Беларусі сумесна з Дзяржаўнай міграцыйнай службай Міністэрства працы, выяўлена, што з навуковых работнікаў і выкладчыкаў вышэйшых навучальных устаноў, якія звольніліся ў 1991—1995 гады, за межамі наставаннае месца жыхарства выехала каля трохсот чалавек. З іх 26 дактараў навук і 114 кандыдатаў навук.

Вучоныя-эмігранты аддаюць перавагу выезду ў ЗША (38 працэнтаў). Трэць (32 працэнта) абралі месцам свайго пастаяннага жыхарства Ізраіль. Кожны дзясяты (10 працэнтаў) паехаў у Расію, 7 працэнтаў — у Германію, 3 працэнта — у Канаду.

Леанід ІГНАЦЬЕЎ, БЕЛАПАН.

СПОРТ-ЭКСПРЭС

Тонцаў нічыйнае ачко стала першым у гісторыі маладзёжнага футбола краіны ў матчах такога ўзроўню. Пасля трох сустрэч беларусы з сямя ачкамі ўзначальваюць турнірную табліцу. Каб да вясны застацца ў лідэрах, нашым трэба абавязкова выйграць матч у раўеснікаў з Латвіі, які адбудзецца на сталічным стадыёне «Дынама» 10 кастрычніка.

ГАНДБОЛ. АДБОРАЧНЫ МАТЧ ЧЭМПІЯНАТА СВЕТУ-97

ІЗРАІЛЬЦЯНЕ ЎЗЯЛІ РЭВАНШ

Толькі адзін мяч вырашыў лёс сустрэчы ў адказ паміж зборнымі Ізраіля і Беларусі ў рамках адборачнага турніру да чэмпіянату свету-97. Гаспадары выйгралі 26:25 і ўзялі рэванш за паражэнне 19:35, якое яны пацярпелі ад беларусаў 2 кастрычніка ў Мінску.

Цяпер падначаленых Спартака Мірановіча чакае нялёгкі паядынак з галандцамі, які пройдзе 30 кастрычніка ці 1 лістапада ў Краіне зольпанаў. Горад, дзе сустрэнуцца зборныя, пакуль не вызначаны.

Уладзімір ЗДАНОВІЧ.

У Мінску прайшоў адкрыты чэмпіят Беларусі па каратэ-до з удзелам каманд Расіі, Літвы і, натуральна, беларускай зборнай. У індывідуальным катэ (абавязковай праграме) першынствавалі Святлана Вількіна (Ірбіс-БДПА, Мінск) і Сяргей Шарыкаў (НІСА, Віцебск), у індывідуаль-

ПЕЛЕНГ-НАВІНЫ

ЧАЧНІ НЕ БУДЗЕ ПРАДАСТАЎЛЕНА НЕЗАЛЕЖНАСЦЬ

Барыс Ельцын яшчэ раз заявіў, што Чачні не будзе прадастаўлена незалежнасць. Пра гэта паведаміў кіраўнік адміністрацыі дэпартаменту ўрада Расіі Сяргей Сцяпашын падчас выступлення на канале НТВ. Паводле яго слоў, Ельцын сказаў, што тэрытарыяльная цэласнасць Расіі не можа быць прадметам перамоў з чачэнскім кіраўніцтвам. Сцяпашын таксама паведаміў, што міністр замежных спраў Расіі Прымакоў папярэдзіў паслоў некалькіх дзяржаў у Маскве, што калі іх краіны правядуць сепаратныя перамовы з Чачнёй або прызнаюць яе незалежнасць, то Расія можа разарваць з імі дыпламатычныя адносіны. Напярэдадні начальнік штаба сіл чачэнскага апаўчэння Масхадаў заявіў, што ставіць зараз пытанне аб тым, ці застанецца Чачня ў складзе Расіі, не мае сэнсу. Выступаючы ў праграме «Сам-насам» грамадскага расійскага тэлебачання, Масхадаў падкрэсліў, што Чачня ніколі не ўваходзіла ў састаў Расіі.

ТАЛІБЫ ПРАЦЯГВАЮЦЬ НАСТУПАЦЬ

Генерал Дустум, чые войскі кантраляюць 6 правінцый на поўначы Афганістана, звярнуўся да кіраўніцтва «Талібана» з заклікам спыніць ваенныя дзеянні, папярэдзіўшы, што ў адваротным выпадку атакуе талібав. Талібы працягваюць наступленне на пазіцыі ўрадавых войскаў пад камандаваннем Шах-Масуд, які ўмацаваўся ў даліне Пандшэр. Кіраўніцтва «Талібана» заявіла, што не пойдзе на перамовы з Масудам, але не жадае ўступаць і ў канфлікт з Дустумам. У раёне стратэгічна важнага перавалу і тунэля Саланг працягваецца процістаянне талібаў і войскаў Дустума. Дустум накіраваў для аховы перавалу дадатковыя падраздзяленні, у тым ліку танкі і цяжкую артылерыю. На нядзельны нарадзе ў Алма-Аце лідэры ўсходне-азіяцкіх краін СНД выказалі глыбокую занепакоенасць становішчам у Афганістане.

Паводле паведамленняў радыё «Свабода», «Голас Амерыкі», «Радыё Расіі» і «Радыё-РОКС».

ІНФАРМ-КАКТЭЙЛЬ

Як сцвярджае статыстыка, у амерыканскім штате Фларыда жыўць 14 мільёнаў грамадзян і адзін мільён алігатораў. Пры гэтым алігатары ў апошні час проста разышліся. Яны дазваляюць сабе забірацца ў сажалкі, на прысудзібныя участкі мясцовых жыхароў, а то і ў плавальныя басейны. Штогод паліцыя рэгіструе 13 тысяч выклікаў з нагоды знаходжання кракадзілаў у недазволенных месцах і 18 — напад паўзучых на людзей. З 1948 года 6 жыхароў штата алігатары заклі да смерці. Усхваляваныя ўлады выпусцілі брашуру на тэму аб мірным суіснаванні з кракадзіламі, у якіх утрымліваюцца карысныя плады. Галоўная з іх — не прыкормілаецца алігатора.

РЭЙТЭР

Амерыканскі танк часоў другой сусветнай вайны «Шэрыдан» вывозіць на цягачы з тэрыторыі ваеннай базы ЗША Форт Маккой ў штат Віскансін. Хутэй за ўсё, такім жа чынам вывозілі танк гэтай мадэлі раскардавальнікі маёмасці, дзеяніні якіх раскрылі следы ФБР і ваеннай пракуратуры. Маркуючы па ўсім, гэта буйнейшыя вядомыя ў ЗША крадзеж ваеннай маёмасці. Агульная сума ўкрадзенай маёмасці склала 17 мільёнаў долараў. З базы, акрамя танка, «звалі» 17 БМП з ракетнымі ўстаноўкамі і больш за сотню адзінак іншай ваеннай тэхнікі — джыпы, цяжкія грузавікі і нават аэрадромныя снегазачышчальнікі.

АСАШЫЗІТЭД ПРЭС

Сама не ведала што рабіла амерыканская сямя, якая гадавала ў доме бірманскага пітона.

Мэры-Анна Картэр аднойчы прачнула ад таго, што вялікі трохметровы паўзун поўнаасцю абвіў яе і нават хацеў загрынуць. Спачатку жонку спрабаваў вызваліць муж, які з дапамогай нажа намагаўся аслабіць абдымкі рэптыліі, аднак дасягнуў таго, што пітон скруціў і яго.

Каб выратаваць людзей, змяю давалася, на жал, забіць, і толькі пасля гэтага ўдалося вызваліць з палону мужа і жонку.

ЭКСТА-ПРЭС.

НАДВОР'Е

Сёння ўдзень па рэспубліцы чакаецца воблачнае з праясненнямі надвор'я, пераважна без ападкаў, месцамі туман. Тэмпература паветра ў Віцебску — 11—13, Магілёве, Мінску — 12—14, Гомелі, Гродне — 13—15, Брэсце — 14—16 градусаў. У наступныя дзве сутак надвор'я істотна не зменіцца, толькі 10-га ўдзень па поўначы пройдуць невялікія дажджы. Тэмпература ўначы — 2—7, 9-га на ўсходзе рэспублікі магчымы замаразкі да мінус 1 градуса; удзень 9-га — 13—18, 10-га — 10—15 градусаў цяпла.

Ад усёй душы вінуем дарагіх бацькоў Рыгора Аляксеевіча і Арыну Іванайну Кандраў з в. Харычы Бярэзінскага раёна з залатым вяселлем. Няхай ваша здароўе будзе моцным, а жыццё радасным і шчаслівым. Няхай эстафета вернасці і адданасці, любові і павагі перадаецца вашым дзецям і ўнукам.

Сыны, нявесткі, дочки, зяці і 14 ўнукаў, г. М. Горка.

ПРАДАЮ

спальны гарнітур (Прыбалтыка), дзве шафы.

ТЭЛ. 55-39-81.

ФУТБОЛ. АДБОРАЧНЫ МАТЧ ЧЭМПІЯНАТА СВЕТУ-98

ЭСТОНЦЫ СВАТКАВАЛІ ПЕРАМОГУ ПРАЗ 59 ГАДОЎ

Няўдачай аказалася пазедка Нацыянальнай зборнай Беларусі па футболе на адборачны матч у Эстонію. Нашы прайгралі з лікам 0:1, чым значна пагоршылі сваё турнірнае становішча ў чацвёртай адборачнай групе. Дарэчы, эстонцы не выйгравалі ў матчах такога ўзроўню аж з 1937 года. Тады прыбалты выйгралі ў фіналу з такім жа лікам. Так што перамога з інтэрвалам у 59 гадоў яўна радуе эстонцаў.

У групе № 4 прайшла яшчэ адна сустрэча. Зборная Латвіі прайграла дома шатландцам 0:2 і цяпер адраўляецца ў Беларусь, дзе заўтра сустрэнецца з падначаленымі Сяргея Бароўскага.

9 кастрычніка пройдуць яшчэ дзве сустрэчы: Швецыя — Аўстрыя, Эстонія — Шатландыя.

Турнірная табліца ў групе № 4

	Г	В	Н	П	М	А
1. Швецыя	2	2	0	7	2	6
2. Шатландыя	2	1	1	0	2	0
3. Эстонія	2	1	0	1	1	3
4. Беларусь	3	1	0	2	2	6
5. Аўстрыя	1	0	1	0	0	1
6. Латвія	2	0	0	2	1	4

Больш удала (1:1) згуляла наша маладзёжная каманда. Праўда, для эс-



БЕЛАРУСКАЯ ВЕНЕЦЫЯ

ВЁСКУ ЛІСНА некалі можна было параўнаць з Венецыяй. Падобнаства ў тым, што жыццё тут і там — сярод вады. Масткі, прыстані і процьма лодак. Яшчэ гадоў 20 назад гэтае параўнанне больш адпавядала б рэальнасці, калі гэтае суседства вады і людзей мела свой непаўторны лад і парадак... Водныя шляхі вырашалі ці не ўсе бытавыя праблемы ліснчанцаў. Ці ў балоты па ягады, ці ў гасці да сватоў, ці ў краму па хлеб — вядома, на лодках. Не кажучы пра рыбную справу. А жанчына — на вёслах альбо з вудамі — ніякая не з'ява, а звычайнасць, як снег зімою.

З незапамятных часоў, калі абпал рэчкі Свольна, дзе зліваецца яна з возерам Лісна, пасяліліся людзі, вельмі рэдка калі наступалі мёртвыя сезоны. Хіба што ў выніку бязлітасных войнаў. На жаль, перспектыва ў Лісна цяпер незайздросная. Сацыялістычная рэчаіснасць грунтоўна падкасіла яе маладую здаровую аснову, пакінуўшы саманасам з жорсткай стыхіяй быцця.

Немагчыма ўявіць Венецыю іншай — без лодак і без людзей. На жаль, гэта не пра нашу беларускую Венецыю.

Анатоль КЛЯШЧУК.
Фота аўтара.



ПОГЛЯД

КАМУНІСТЫ ДУМАЮЦЬ ПРА БЕЛАРУСЬ

Вынікам пашыранага пленума Цэнтральнага Камітэта Партыі камуністаў Беларускай, які адбыўся 5 кастрычніка ў Мінску, была прысвечана прэс-канферэнцыя Сяргея Калякіна, Васіля Новікава, Алены Скрыган і Тамары Мануковай. Яна прайшла ўчора ў Вярхоўным Савете

Галоўнай тэмай пленума ЦК ПКБ, на якім прысутнічала каля 200 чалавек, у тым ліку і кіраўнікі раённых арганізацый партыі, стала абмеркаванне пазіцыі камуністаў адносна маючага адбыцца 24 лістапада рэферэндуму па сямі пытаннях, якія ініцыявалі Прэзідэнт і парламент. Такім чынам, ПКБ выражала тактыку сваіх паводзінаў падчас падрыхтоўкі і правядзення ўсенароднага галасавання. Вядома, рашэнне пленума не можа прымусіць кагосьці з радыкальных камуністаў галасаваць так ці інакш па прапанаваных пытаннях. Тым не менш, Сяргей Калякін падкрэсліў, што ЦК ПКБ заклікае сваіх аднадумцаў і прыхільнікаў выказацца супраць чатырох пытанняў, якія прапанаваў Прэзідэнт: адносна практычна змянення ў дапаўненні ў Канстытуцыю Рэспублікі Беларусь; адносна продажу зямлі; адносна пераносу Дня незалежнасці з 27 на 3 ліпеня і адносна адмены смяротнага пакарання.

Як адзначыў першы сакратар ЦК ПКБ, такое рашэнне абумоўлена тым, што, першае, прэзідэнцкі праект Канстытуцыі па сутнасці з'яўляецца прабуражым і антыдэмакратычным, усталяваў уладу адной асобы; па-другое, ПКБ выступае супраць ператварэння зямлі ў тавар; па-трэцяе, камуністы лічаць Днём незалежнасці Рэспублікі Беларусь 1 студзеня 1919 года, па-чацвёртае, яны ўпэўнены, што ва ўмовах сённяшняй сацыяльнай сітуацыі смяротнае пакаранне павінна застацца.

Адначасова Калякін заклікаў падтрымаць і прагаласаваць за прапановы парламента: за праект Канстытуцыі, які ліквідуе інстытут прэзідэнцтва, за абавязковае выбрэнне кіраўнікоў мясцовых выканаўчых органаў непасрэдна народам і за галоснасць пры фінансаванні ўсіх галін улады выключна за кошт бюджэту. Па выніках абмеркавання гэтых пытанняў пленум прыняў зварот да народа Беларусі, у якім камуністы сцвярджаюць, што яны ў сённяшняй сітуацыі не падтрымліваюць ні правыя сілы, ні Прэзідэнта.

Юрась ЛЯШКЕВІЧ.

УЛАДЗІМІР СЯНЬКО У НЬЮ-ЁРКУ І ВАШЫНГТОНЕ ПРАВЁЎ ВАЖНЫЯ ПЕРАГАВОРЫ

У Ньют-Йорку наш міністр замежных спраў прыняў удзел у агульнапалітычнай дыскусіі на 51-й сесіі Генеральнай Асамблеі ААН, правёў прэс-канферэнцыю, на якой пазнаёміў прысутных з асноўнымі падыходамі Беларусі па яе дзейнасці ў ААН, выклаў свае погляды па важнейшых аспектах работы гэтай арганізацыі, расказаў пра палітычную сітуацыю ў Беларусі.

Сваю дыпламатычную працу ён прадоўжыў у Вашынгтоне. Там ён сустрэўся з высокапастаўленымі прадстаўнікамі дзярждэпартаменту, савета нацыянальнай бяспекі і міністэрства абароны Злучаных Штатаў.

Як паведамілі ў прэс-службе МЗС Беларусі, у ходзе гэтых перагавораў былі абмеркаваны пытанні далейшага развіцця і пашырэння ўсяго комплексу двухбаковых адносін паміж Беларуссю і ЗША. Уладзімір Сянько праінфармаваў сваіх суб'яднаўцаў аб неабходнасці і характары маючага адбыцца рэферэндуму.

Таксама былі абмеркаваны праблемы паглыблення і пашырэння сувязей у гандлёва-інвестыцыйнай сферы, шляхі магчымай дапамогі ЗША Беларусі ў правядзенні рэформ, а таксама ў развіцці сельскагаспадарчай дзяляцыі. Уладзімір Сянько падкрэсліваў неабходнасць працягу двухбаковага і шматбаковага дыялогу па ажыццяўленню ініцыятывы Прэзідэнта Аляксандра Лукашэнкі па стварэнні бяз'ядзернай прасторы ва Усходняй і Цэнтральнай Еўропе.

Сярод іншых сустрэч неабходна вылучыць гутарку Уладзіміра Сянько з адным з найбольш уплывовых сенатараў ЗША — Р. Лугарам (сааўтарам праграмы дапамогі былым рэспублікам СССР) і наведванне газеты «Вашынгтон пост», дзе міністр адказаў на шматлікія пытанні амерыканскіх журналістаў.

Леанід ТУГАРЫН.

ЗАКОН Рэспублікі Беларусь

Аб унясенні дапаўнення ў Закон Рэспублікі Беларусь «Аб бюджэце Рэспублікі Беларусь на 1996 год»

Вярхоўны Савет Рэспублікі Беларусь пастанаўляе:

1. Дапоўніць Закон Рэспублікі Беларусь ад 19 красавіка 1996 года «Аб бюджэце Рэспублікі Беларусь на 1996 год» (Ведомасці Вярхоўнага Савета Рэспублікі Беларусь, 1996 г., № 13-14, арт. 165) артыкулам 8¹ наступнага зместу:

«Артыкул 8¹. Устаноўчы, што прадпрыемствам і арганізацыям, якія маюць запазычанасць па падатках, што ўтварылася да 1 ліпеня 1996 года (у далейшым — запазычанасць), прадстаўляюцца адтэрміновка па яе пагашэнню, а пеня па запазычанасці і штрафы ліквідуецца».

Для атрымання адтэрміновкі па выплаце запазычанасці прадпрыемства і арганізацыі ўсё форм уласнасці да 15 кастрычніка 1996 года прадстаўляюцца ў тэрытарыяльныя органы Галоўнай дзяржаўнай падатковай інспекцыі пры Кабінете Міністраў Рэспублікі Беларусь заявы аб прадстаўленні адтэрміновкі. Тэрытарыяльныя падатковыя органы ў пэўны тэрмін з дня падачы заявы абавязаны прадставіць у абласны або Мінскі гарадскі органы Галоўнай дзяржаўнай падатковай інспекцыі даведку аб памеры агульнай сумы запазычанасці заўніка, якая ўтварылася да 1 ліпеня 1996 года, з указаннем памераў запазычанасці ў бюджэты розных узроўняў.

Рашэнне аб прадстаўленні адтэрміновкі прадпрыемствам і арганізацыям адтэрміновкі па выплаце запазычанасці прымаецца абласнымі або Мінскім гарадскім органамі Галоўнай дзяржаўнай падатковай інспекцыі пры Кабінете Міністраў Рэспублікі Беларусь. Падаткі і тэрміны выплаты 50 працэнтаў ад агульнай сумы запазычанасці ў перыяд з 1 кастрычніка 1997 года па 1 красавіка 2000 года штоквартальна па 5 працэнтаў ад агульнай сумы запазычанасці.

2. Гэты закон уступае ў сілу з дня яго апублікавання.

Прэзідэнт Рэспублікі Беларусь

А. ЛУКАШЭНКА.

4 верасня 1996 г., г. Мінск.
№ 569-XIII.

НА ПАСЯДЖЭННІ ЦЭНТРВЫБАРКОМА ЧАКАЕЦА СУР'ЭЗНАЯ РАЗМОВА

Як паведаміла БЕЛТА прэс-група Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў, 9 кастрычніка адбудзецца чарговае пасяджэнне Цэнтрвыбаркома. У яго парадак дня ўключана пяць пытанняў.

На пасяджэнні камісія плануецца запытаць кіраўнікоў міністэрстваў і ведамстваў, іншых цэнтральных органаў кіравання, прадстаўнікоў мясцовых уладаў. Чакаецца сур'эзная размова па ўсім комплексу пытанняў, якія датычаць арганізацыі і правядзення дадатковых паўторных выбараў дэпутатаў Вярхоўнага Савета і рэспубліканскага рэферэндуму. Будзе заслухана паведамленне міністра

фінансаў Паўла Дайка аб фінансаванні выбараў дэпутатаў Вярхоўнага Савета, назначаных на 24 лістапада 1996 года.

Улічваючы важнасць атрымання населеным дакладнай інфармацыі аб двух праектах змяненняў і дапаўненняў у Канстытуцыю Рэспублікі Беларусь, Цэнтрвыбарком плануе заслухаць старшыню Нацыянальнай тэлерадыёкампаніі Рыгора Кісяля аб прымаемых ім мерах па забеспячэнні аднолькавых умоў па асяццеленню на тэлебачанні і радыёпытанняў, унесены на рэспубліканскі рэферэндум Прэзідэнтам рэспублікі і дэпутатамі Вярхоўнага Савета.

БЕЛТА.

Беларуска-германскае сумеснае крок у Еўропу ў абутку на ўсе



Тэхналаг загатоўчай вытворчасці Наталля Кузнечыч дэманструе новыя мадэлі белвестаўскага абутку вясенне-летняга асартыменту на 1997 год.

BELWEST

БЕЛАРУСКА-ГЕРМАНСКАЕ
СУМЕСНАЕ ПРАДПРЫЕМСТВА

WEISSRUSSISCH-DEUTSCHES
GEMEINSCHAFTSUNTERNEHMEN

Рады шчыра вітаць усіх, хто вы-
рашыў бліжэй пазнаёміцца з нашым
прадпрыемствам, заснаваным у
1989 годзе пры ўдзеле германскай
фірмы «SALAMANDER AG», і нашай
прадукцыяй.

Сёння СП «BELWEST» гэта:

- адно з буйнейшых абутковых прад-
прыемстваў у Рэспубліцы Беларусь, якое
адладжана працуе нават у складаных су-
часных эканамічных умовах;
 - высокакваліфікаваны двухтысячны ка-
лектыў, які працуе з вялікай самааддачай;
 - 2 000 000 пар у год моднага і кам-
фортнага абутку па тэхналогіі і мадэлях фір-
мы «Salamander AG»;
 - 30 мадэляў мужчынскага і жаночага
абутку штодзённа;
 - выкарыстанне высакаякасных матэ-
рыялаў, дзякуючы якім абутак з маркай
«BELWEST» добра зарэкамендаваў сябе
пры эксплуатацыі ў любых умовах надвор'я;
 - самае сучаснае абсталяванне для вы-
рабу абутку;
 - шырокая сетка фірменных магазінаў
у Рэспубліцы Беларусь і Расіі;
 - экспарт абутку ў краіны СНД і далё-
кага замежжа.
- Пастаяннае імкненне да лепшага да-
памагае нам ісці па цяжкай дарозе раз-
віцця і прагрэсу.

ЛАРЫСА ІЛЬНІЧНА, здаецца, Эзоп ска-
заў, што аб справе мяркуюць па яе за-
вяршэнні. Калі танцаваць ад гэтай гені-
яльнай фразы, то справы на «Белвес-
це» ідуць выдатна, паколькі «разведка»
данесла, што абутак вашай фірмы
размятаецца зараз з паліц магазінаў ледзь не з хут-
касцю ветру...

— Ведаеце, любячая ацэнка ў адносінах да нейкай з'явы
— паняцце адноснае, хоць данясенне аказалася даклад-
ным. Зараз такі попыт на абутак «Белвест», што нам літа-
ральна няма чаго прадаваць. Мы не паспяваем вырабляць
тое, за што атрымліваем грошы. Аказваецца, усё добра,
калі ў меру. Такі ажыятаж назіраўся дзесьці ў канцы
80-х—пачатку 90-х гадоў.

— Гэта сведчыць аб тым, што гісторыя СП «Бел-
вест» развіваецца па спіралі.

— Хутчэй за ўсё, гэта азначае, што гісторыя — наогул
рэч непрадказальная, асабліва ў нас.

— І ўсё ж ці не спрабавалі вы зрабіць нейкі аналіз
ажыятажнага попыту на белвестаўскі абутак?

— Рабіць нейкія высновы, прасачыць за лёсам уласнай
прадукцыі нам прасцей за ўсё праз уласныя фірменныя
магазінны, якіх на нашым рахунку ўжо дзевяць. А прычыны
сённяшняй папулярнасці белвестаўскіх ботаў і чаравікаў,
думаю, ляжаць на паверхні: людзі з-за адсутнасці пагроз-
нага інфляцыі не баяцца ўкладваць грошы ў тавар. Яшчэ
нашы мадэльеры, а гэта сусветна вядомая фірма «Сала-
мандра», лепшыя свае мадэлі прадастаўляюць «Белвес-
ту», таму ў нас ёсць магчымасць рабіць модны і сучасны
абутак, як кажуць, на ўсе густы. Пры гэтым цана застаец-
ца даступнай для розных слаёў насельніцтва.

— А як тады быць з папулярнай англійскай пры-
казкай, што «Я не настолькі багаты, каб купляць тан-
ныя рэчы»?

— А я не сказала, што наш абутак танны. Ён проста
даступны па цане. Гэта па-першае. Па-другое, кожная рэч,
на выраб якой затрачана нямала сродкаў, павінна адпа-
ведна і каштаваць. А па-трэцяе, і гэта ў большай меры
адносіцца да англічан, у багатых свае звычкі.

Хоць я на сто працэнтаў згодна з англічанамі. На жаль,
багатых людзей у нас не вельмі многа. А тыя, якія ёсць,
атавараюцца ў дарагіх магазінах ці за мяжой. Што зро-
біць — такое наша жыццё. Зрэшты, мне здаецца, што па-
купнікі «Белвеста» не маюць прэтэнзій ні да якасці, ні да
асартыменту прадукцыі. А што тыя ж боты з маркай на-
шай фірмы можа купіць нават пенсіянер, і пры гэтым у яго
яшчэ застаецца на лусту хлеба з маслам, дык гэтаму трэба
толькі парадавацца.

— Ларыса Ільнічна, што абутак «Белвеста» па кі-
шэні большасці — мы ўжо адзначылі. А вось на якіх
геаграфічных шыротах пражываюць звычайныя ва-
шы пакупнікі?

— Хто ж вам дакладна пра шыроты скажа? А наогул, пры
агульным гадавым аб'ёме ў 2 мільёны пар абутку, прыклад-
на 50 працэнтаў яго закупляецца Расіяй, астатняя частка, за
выключэннем невялікіх паставак у іншыя рэгіёны Еўропы, за-
стаецца ў Беларусі. Наш абутак добра ведаюць у Германіі,
Польшчы, Славеніі, Прыбалтыцы, на Украіне. Аднак зараз яго
даволі добра купляюць і ў рэспубліцы, у тым ліку і пераважна
праз нашы фірменныя магазіны.

— На фірменным гандлі «Белвеста», відаць, трэба
зрабіць паўзу.

— Давайце зробім. Я ўжо сказала аб тым, што праз
фірменныя магазіны можна вывучыць попыт на абутак.
Акрамя таго, тут за аснову поспеху ўзята культура прода-
жу, выдатнае еўрапейскае афармленне знутры і звонку.
Да таго ж, фірменны гандаль з высокім абаротам — гэта
жывыя грошы, якія адразу трапляюць на разліковы раху-
нак СП і заўтра пачынаюць працаваць на яго па-новаму.

Дарэчы, дзякуючы такой форме работы, і гэта добра
ведоўчы ўсё, абутак найбольш раскупляецца па сезонах
— вясной і восенню. Таму ад сённяшняга ажыятажнага по-
пыту на «Белвест» не павінна галава круціцца ад поспеху:
ужо ў снежні жадаючых купіць боты ці чаравікі ад «Белвес-
та» значна паменее, і тады нам да вясны прыйдзецца тры-
мацца за кошт сённяшніх абаротаў, работы фірменных ма-
газінаў, г. зн. за кошт іх выручкі.

Вы ж выдатна ведаеце, што калі ў прадпрыемства на ра-
хунак грошай — кот наплакаў, то тады фірме не будзе чым
расплачвацца за сыравіну, а без яе спыніцца канвеер. І тады
дзе тысячы чалавек могуць застацца без работы, зарпла-
ты. Мне вельмі гэтага не хацелася б. Таму рассябляцца не
прыходзіцца, нават пры галавакружных поспехах.

— Вы маглі б некалькі слоў сказаць пра вашых
пастаўшчыкоў?

— А што пра іх казаць? Нармальныя дзелавыя партнё-
ры з Германіі, Аўстрыі, Славеніі, Польшчы, а таксама з
Расіі, Украіны, Прыбалтыкі. Ну, а пра тых, каго ўжо няма
на гэтым свеце з-за пэўных эканамічна-палітычных пры-
чын, казаць не буду. Пра мёртвых, як вядома, гавораць
толькі добрыя ці наогул нічога...

— Ларыса Ільнічна, а як «Белвесту» ўдаецца пе-
раносіць вялікі падатковы цяжар, неадрэгуляванасць
многіх заканадаўчых актаў, важных для жыццядзей-
насці такіх прадпрыемстваў, як ваша?

— Аб гэтым можна доўга гаварыць, аднак пастараюся
проста і каротка: варушымся, думаем, не сядзім на месцы
склаўшы рукі. Прабачце за банальнасць, але гэта так. Хоць
нас, як і іншых, раз-пораз душаць рознымі праверкамі, а
пра падаткі я ўжо і гаварыць не буду. «Белвест» за мінулы
год у Віцебску заплаціў іх столькі, колькі ўся лёгкая пра-
мысловасць і машынабудаванне горада разам узятыя. Ад-
нак пры гэтым нашы ўлады гавораць, што «Белвест» у іх
як бяльмо на воку, бо прадпрыемства не мае тэмпаў пры-
росту. Абсурд ды і толькі. Мы штогод стабільна выпуска-

Ларыса КУЗНЯЦОВА, генеральны дырэктар
беларуска-германскага прадпрыемства «Белвест»

«ХУТКАЙ ЯЗДЫ НЕ ЛЮБЛЮ
АЛЕ ЕЗДЗІЦЬ ПРЫХОДЗІЦЦА Х
БО ЗАЎСЁДЫ КУДЫСЬЦІ НЕ ПАСПЕ



Хоць і сцвярджаюць, што не адзежа ха-
чалавек адзежу, аднак першае ўража-
атрымліваем дзякуючы яго знешняму в-
адыгрывае не апошняю ролю. І ў гэтым ня-
Сёння на айчынным рынку в-
разнастайнасці чаравікаў, ботаў, сандалетаў,
патэнцыяльнага пакупніка заўсёды му-
фірме аддаць перавагу, каб, як кажуць,
абутца не нарта дарага, але якасна-
выпадку можна параіць купіць нешта з аса-
беларуска-германскага прадпрыемства «Белвест»,
ужо амаль восем гадоў трымае марку надзе-
ў многія краіны свету людзям з розным да-
абутку. Аб тым, як СП «Белвест» удаецца пра-
рэпутацыю, якія намаганні прыходзіцца пр-
каб рытмічна працаваць і захоўваць ста-
прадукцыі, выплаце зарплаты і шмат пр-
размова з генеральным дырэктарам су-
германскага прадпрыемства «Белвест» Л.

ем і прадаём каля 2 мільёнаў пар абутку і загрузаем кан-
веер на ўсю моц. Таму мне крыўдна часам слухаць нашу
«вертыкаль», якая гоніцца ўяна не за тымі паказчыкамі, за
якімі трэба гнацца.

— На ваш погляд, у рэспубліцы ёсць уплывовыя лю-
дзі, якія хочуць звесці нейкія рахункі з СП «Белвест»?

— Мы ніколі не займаемся пошукамі ворагаў, але ства-
раецца ўражанне, што «Белвест» раздражняе некага тым,
што працуе доўга і сумленна. Гэта паказалі ўсе праверкі,
якія на нас насіраліся. А іх, дзякуй Богу, было... На мой
погляд, выстаць нам дапамаглі нашы нямецкія партнёры
з «Саламандры», якія сумленна з намі працуюць і хочуць
мець такі ж сумленна зароблены прыбытак.

Тым не менш, чуткамі зямля поўніцца аб хуткім сканан-
ні «Белвеста». Ці то з вуснаў нейкага прадпримальніка, які
за адну зарплату дом сабе пабудавуў, ці з вуснаў іншых
асоб.

— Ларыса Ільнічна, вашай стойкасці і расшчэпці мож-
на па-добраму пазайздросціць. Кажуць, што калі вас
данялі правяраючыя, вы нават адбілі ўрадавую тэле-
граму на імя Прэзідэнта Аляксандра Лукашэнка?

— Было такое, калі па недарэчнаму жаданню Кантроль-
най палаты захацелі закрыць наш рахунак. Праўда, пасля
гэтага да нас прыехала яшчэ адна камісія правяраючых,
што «Белвест» задаволіла, таму што тады мы маглі спа-
дзявацца на большую аб'ектыўнасць з боку кантралёраў.

Думаю, што ўсё гэта было зроблена на карысць нам.
Разам з тым нашым уладам варта было б змяніць свае
адносіны да сумеснага беларуска-германскага прадпры-
емства, праявіць нейкую павагу да тых, хто яшчэ працуе,
нягледзячы ні на што, насуперак рэаліям сённяшняга дня.

Не кантралёры, а мы самі стараемся зрабіць свой абу-
так і прадаваць яго так, каб было добра і людзям, якія
купляюць яго, і тым, хто працуе на прадпрыемстве.

— Многія фірмы і СП накіталі «Белвесту» сёння
з'яўляюцца спонсарамі, мецэнатамі нейкіх мерапры-
емстваў, аказваюць матэрыяльную дапамогу пенсі-
янерам, маладзённым.



Генеральны дырэктар СП «Белвест» Ларыса Кузнечыч перад адкрыц-
цём фірменнага магазіна ў Магілёве. Ларыса Ільнічна запрашае жадаю-
чых прайсці ўнутр крамы. Праўда, гэта зрабіць пажадана па-еўрапейску:
спакойна і арганізавана, бо абутку ўсім хопіць.

нае прадпрыемства «BELWEST»: се густы...

дэктар сумеснага
ства «Белвест»:

БЛЮ.
А ХУТКА,
АСПЯВАЕШ»

зежа харашыць чалавека, а
е ўражанне аб чалавеку мы
шняму выгляду. І абутак тут
тым ніяк не паспрачаешся.
ынку вочы разбягаюцца ад
ндалетаў, басаножак. Таму
сёды мучыць пытанне, якой
як кажуць, «не прамазаць»:
е якасна і з густам. У гэтым
та з асартыменту вядомага
ства «Белвест», якое вось
ку надзейнага пастаўшчыка
ным дастаткам даброднага
аецца падтрымліваць такую
зіцця прыкладаць для таго,
аца стабільнасць у аб'ёмах
имат пра што іншае — наша
арам сумеснага беларуска-
вест» Ларысай Кузняцовай.

на. «Белвест» заўсёды лічыў, што ён
Віцебску і гонар горада яму дарагі.
ама мы дапамагалі і дапамагам
яца людзей, якіх дзяржава пакрыў-
амагчы не ў стане, а тым больш за-
бяздолены і беспрацоўныя расце з
мы знаходзім пэўныя сродкі, каб не-
ны.
льную дапамогу гораду і яго культу-
'яўляемся генеральнымі спонсарамі
зало сучаснай харэаграфіі. Гэта да-
мерапрадпрыемства, якое робіць гонар
і ўсёй рэспубліцы.
правіляеце шчодрасць да чала-
вам руку дапамогі?

глядзіце «аб'екту міласціны» ў во-
даць, калі пад выглядам «бамжа»,
ці, хаваецца здаровы і працаздоль-
ны ў направіць сваё фінансаванне ста-
рых дзядзек і цётак.
някай яму будзе так, як будзе, а ў
уду. Бог яму судзя.
радаць чалавеку, якому міласціна не
ць таму, хто ў дапамогу мае вялікую

авека, у тым ліку і ў генеральнага
ацце па-за работай на вытворчас-
кухня, варыяцыі на тэму касме-

век бывалы. Люблю гатаваць. Зноў
Касметычныя працэдур стараяюся
у, бо люблю хоць хвілінку паспаць...
дзе не хвалюе пытанне, як бы не
у?..

такіх недарэчнасцей у маім працоў-

было. Страх спазніцца падхоплівае

й дэкай сілай.

— Вы любіце хуткасць. Не сумняваюся, што на ра-
боце вам часта прыходзіцца ўсюды быць, сустра-
кацца з калегамі, партнёрамі па працы.
— Ведаеце, хуткай язды не люблю, але ездзіць прыхо-
дзіцца хутка, таму што заўсёды кудысьці не паспяваеш.
— Нават не ў якасці пасажыра?
— Так.
— Хуткая язда і Правілы дарожнага руху не надта
стасуюцца...

— Толькі не трэба мяне выстаўляць перад работнікамі
дзяржаўнага інспекцыі злоснай парушальніцкай ПДР. Я іх ста-
раюся не парушаць, нават калі і хочацца паддаць газу.

— І хутчай трапіць на дачу. Адпачыць, набіраць
кветак...

— Вы ж выдатна ведаеце, што рэдка хто з нашых лю-
дзей на заграднам участку адпачывае ці займаецца вы-
рошчваннем кветак. Усё больш працуе з рыдлёўкай, зай-
маецца праполкай, зборам ураджаю. Я бываю на дачы ме-
навіта толькі з гэтай місіяй. Але кветкі вырошчваю.

— Паспехаў у земляробстве можаце пахваліцца?

— Магу, хоць корпацца ў зямлі даводзіцца не вельмі
часта. Першы раз прыездзе — трэба капаць, сьвеч і са-
дзіць. А ў другі раз наведваешся — пустазелле па калена.
Не ведаеш, што і рабіць — касіць ці палоць.

А ўвогуле з дачы наша сям'я вязе звычайна гарбузы,
кабачкі, бульбу...

— Гэта аперацыя называецца не інакш, як сама-
забеспячэнне вегетарыянскім харчаваннем...

— Да ліку такіх сябе не адношу, бо люблю мяса. А на-
конт садавіны, вырашчанай уласнымі рукамі, скажу так:
трэба ведаць, што ты ясі, каб не памерці хаця б ад гэтага.

— Жыццё не навучыла вас ў Бога верыць?

— Я веру ў нейкую зямную ці незямную арганізацыю
зверху. Там усё бачаць і ведаюць, што творыцца на Зямлі.
У жыцці Бог мяне сцярог, аднак у царкву не хаджу.

— Ларыса Ільінічна, вы чалавек настрою? Вам лёгка
яго сапсаваць?

— Ведаеце, на вытворчасці штодзень прыходзіцца вы-
рашаць столькі задач і праблем. І калі б кожны раз пса-
ваўся настрой, то я даўно б ужо не працавала. Калі часам
і пагарачуся, то калегі на рабоце заўжды мяне астудзяць,
за што ім дзякуй.

— Значыць, і камандны голас вам не ўласцівы?

— Вядома ж. Калі я павышаю голас, а гэта здараецца
надзвычай рэдка, то потым сама сабе задаю пытанне: а
чаго гэта ты так крычыш? І адказваю: ага, на гэты конт ты
нічога зрабіць не можаш.

Шчыра скажу, што сіл не хапае для павышэння інтана-
цыі, ды і з вакальнымі дадзенымі слабавата. Падчас наля-
ваю нешта. Праўда, раблю гэта, у адрозненне ад многіх
нашых спевакоў, не ў слых, а пра сябе.

— Вы згодны са сцвярджэннем: век жыві — век
вучыся?..

— На ўсё сто працэнтаў. Усё ж кожны дзень мяняецца,
рухаецца. І ўвогуле, той, хто лічыць, што ён вельмі многа
ведае, відаць, не вельмі разумны.

Вельмі часта адчуваецца недахват інфармацыі, колькі
б ты яе ні атрымліваў, таму заўсёды трэба прыслухоўва-
цца да парад людзей, з якімі працуеш.

Таму калі адзін чалавек бярэцца за ўсё — гэта вельмі
небяспечная з'ява.

— У мінулым годзе вы атрымалі медаль Ефрэ-
сіні Полацкай і ўпершыню ў Полацку на ўрачыс-
тасцях выступілі на беларускай мове. Для вас важ-
на, на якой мове размаўляць — беларускай, рус-
кай, нямецкай?

— Я лічу, што сорамна, калі ты не ведаеш роднай мо-
вы, беларускай. У нашай рэспубліцы шэраг культурных і
лаважаных людзей вывучала гэтую мову, каб не чырва-
нец перад суайчыннікамі.

Відавочна, калі ты нармальны, цывілізаваны чалавек,
то павінен ведаць мову краіны, у якой ты жывеш. Дадатко-
вае веда ў галіне іншых моў ні ў якім разе не пашкодзяць.
Ад такіх ведаў ты будзеш намнога багацейшы душой, у
цябе з'явіцца новыя знаёмствы, кантакты...

Аляксей ПАЛЕЙКА, камерцыйны дырэктар СП «Белвест»: «ЗА ГРОШЫ МОЖНА КУПІЦЬ УСЁ...»

-3

АЎСЁДЫ ПРЫЕМНА працаваць не на
склад — гаворыць Аляксей Дарафеевіч.
— Думаю, у тым, што абутак «Белвеста»
сёння з ахвотай раскупляецца ў Беларусі
і за яе межамі — заслуга і камерцыйнага
аддзела.

Ведаеце, наша прадпрыемства за мінулы месяц уста-
навіла рэкорд па рэалізацыі прадукцыі — за ўсю гісто-
рыю існавання «Белвеста» — 290 тысяч пар.

— Можна меркаваць, што галаўны боль камер-
цыйнага аддзела СП непакоіць вельмі рэдка?

— Не сказаў бы, паколькі акрамя пытанняў матэры-
яльна-тэхнічнага забеспячэння і збыту прыходзіцца ку-
рыраваць будаўніцтва, аўтагаспадарку. Аднак аб усім
па парадку.

Сёння, здаецца, калі ёсць грошы, можна ўсё купіць.
На шчасце, да такога жыцця мы прыйшлі.

Нейкіх сур'ёзных праблем з матэрыяльна-тэхнічным
забеспячэннем няма. Плаці грошы — і атрымаеш ўсе
камплектуючыя абутку.

Праўда, якасць гатовага тавару ў значнай ступені
вызначае якасць асноўнай сыравіны — скуры. А вось з
гэтым бываюць накладкі.

А з пачатку сваёй работы «Белвест» арыентаваўся
на пастаўку скуртавару з Бабруйскага гарбарнага кам-
біната. Трэба сказаць, што з кіраўніцтвам гэтага прад-
прыемства мы наладзілі добрыя партнёрскія сувязі. Пры
жаданні бабруйскія гарбары могуць пастаўляць высо-
каякасны тавар.

На жаль, часам узнікаюць складанасці з аб'ёмам па-
ставак.

— І тады вам прыходзіцца шукаць выйсце?

— Так. На жаль, «шчыгрынавай» скуры нам не пра-
даюць, каб яе можна было расцягнуць да патрэбных
памераў. Частку сыравіны адшукалі ў Расіі, на Украіне і
ў Літве.

— Са збытам, відаць, значна прасцей?

— Вядома. Народ больш-менш рэгулярна атрымлі-
вае зарплату. Дарэчы, збыт прадукцыі ў нас праводзіць-
ца па трох накірунках:

— развіццё свайго фірменнага гандлю. Сёння ў нас
9 фірменных магазінаў і на чарзе дзесяты — у Мінску;

— работа з буйнымі пакупнікамі «Белвеста» пад за-
каз;

— пастаяннае вывучэнне попыту праз фірменны ган-
даль і буйных пакупнікоў і пры неабходнасці — хуткае
манеўраванне асартыментам.

— Аляксей Дарафеевіч, раскажыце аб вашай
дзейнасці ў неабутковым бізнэсе.

— Калі ласка. Акрамя фірменных магазінаў будзем
магутную аўтагаспадарку на плошчы 3 тысячы га на
ўкраіне Віцебска. Мяркуем, што да пачатку 1997 года
мы завершым усе работы. Карысць ад такой будоўлі
відавочная.

Па-першае, паветра ў горадзе стане больш чыстым.

А па-другое, нашы вадзіцелі, якія займаюцца дастаў-
кай абутку ў розныя канцы Еўропы і прывозам адтуль



сыравіны, не будуць мець праблем з тэхнічным абслу-
гоўваннем машын, рамонтам, запраўкай палівам і ін-
шым сервісам.

І некалькі слоў пра сацыяльную сферу СП. Акрамя
таго, што мы ўтрымліваем на сваім балансе стало-
вую з адносна недарагімі і смачнымі абедамі, палі-
клініку з усім комплексам паслуг, не забываем і пра
вырашэнне жыллёвай праблемы. Зараз у цэнтры го-
рада ўзводзіцца дом, у якім 35 кватэр будуць нале-
жаць работнікам «Белвеста». Прадпрыемства пайшло
ім насустрач, выдзеліўшы пад жыллёвае будаўніцтва
беспрацэнтную пазыку.

Практыкуецца на «Белвесте» і выдзяленне сваім су-
працоўнікам пуцёвак у санаторыі і дамы адпачынку.

— Скажыце, пры сённяшніх цяжкасцях улад-
кавацца на работу жадаючыя папоўніць рады СП
ёсць?

— Ведаю, што на сталае генеральнага дырэктара ёсць
цэлы спіс жадаючых. На жаль, усіх прыняць не можам,
хоць жаданне людзей зразумець можна: каму ж не хо-
чацца рэгулярна атрымліваць добрую зарплату і жыць
па-людску?

BELWEST

Мы імкнёмся мець Свой Стыль не толькі ў ствараемым абутку, але і ў спосабах
прапанавання яго пакупнікам. Для гэтага прадпрыемства мае высакаякасныя фір-
менныя магазіны.

У наяўнасці поўнага асартыменту выпускаемага абутку і высокім узроўні аб-
слугоўвання вы зможаце пераканацца самі, наведваўшы нашы магазіны, якія зна-
ходзяцца:

магазін № 1 — г. Полацк, вул. Камуністычная, 13а,
тэл. (244) 4-20-30, 4-55-94;

магазін № 2 — г. Наваполацк, вул. Маладзёжная, 133,
тэл. (244) 2-11-82, 2-23-39;

магазін № 3 — г. Орша, вул. Флёрава, 3,
тэл. (261) 3-48-18, 3-71-10;

магазін № 4 — г. Віцебск, Маскоўскі пр-т, 8,
тэл. (02122) 5-79-49, 5-40-76;

магазін № 5 — г. Гомель, Рэчыцкая шаша, 65,
тэл. (0232) 44-20-13;

магазін № 6 — г. Смаленск, вул. Дзяржынскага, 19,
тэл. (08122) 3-48-00;

магазін № 7 — г. Верхнядзвінск, вул. Міру, 4,
тэл. (251) 2-28-89;

магазін № 8 — г. Лепель, вул. К. Маркса, 1,
тэл. (232) 2-28-86;

магазін № 9 — г. Мар'ілёў, вул. Народнага апалчэння, 20,
тэл. (0222) 23-32-21, 23-36-28;

БЕЛАРУСКА-ГЕРМАНСКАЕ
СУМЕСНАЕ ПРАДПРЫЕМСТВА «BELWEST».
210602, Віцебск, пр-т Генерала Люднікова, 10.
Тэл.: (02122) 4-78-18, 4-01-45, 4-10-34, 4-69-16.
Факс: (02122) 4-30-36, 4-10-34, (017) 226-09-61.
Тэлекс 252195 «Iskra SU»

JOINT VENTURE «BELWEST»
210602, Vitebsk, pr-t Lyudnikova, 10.
Joint venture
Tel.: (02122) 4-78-18, 4-01-45, 4-10-34, 4-69-16.
Fax: (02122) 4-30-36, 4-10-34, (017) 226-09-61.
Telex 252195 «Iskra SU»



У гандлёвай зале магазіна за некалькі хвілін да яго адкрыцця.

Матэрыялы рэкламна-інфармацыйнай старонкі падрыхтаваў Уладзімір ЗДАНОВІЧ.
Фота Мікалая АМЕЛЬЧАНКІ.

ТРЫБУНА ДЭПУТАТА

АБ ПРАМЫСЛОВАЙ ПАЛІТЫЦЫ

Стан прамысловых прадпрыемстваў рэспублікі выклікае трывожу не толькі іх калектываў, але і ўсяго грамадства. Прычым ураду ўсё цяжэй рабіць выгляд, што нічога асаблівага не адбываецца, хоць, як і раней, маюцца радасныя карціны будучага паліпшэння сітуацыі ўжо ў наступным годзе (гледзячы чарговую праграму на выхад з крызісу да 2000 года). Гэтыя абяцанні народ чуе ўжо не адзін год, і гучней за ўсё — у моманты абвешчання супярэчнасцей, калі апаненты вельмі ўжо дакучаюць сваімі пытаннямі і патрабаваннямі што-небудзь рабіць.

Няма ў нас прамысловай палітыкі, няма разумення працэсу, які адбываецца, ёсць закліканні і заспакаяльныя словы саноўнікаў. Як былі кіраўнік прамысловага аб'яднання, як дэпутат Вярхоўнага Савета, не магу не гаварыць аб гэтым, бо калі кіраўніцтвам краіны не будуць прыняты меры, мы рэзка ўскладнім становішча ў эканоміцы, што адб'еца на жыццёвым узроўні людзей.

Характарыстычны ўмовы, у якіх працуе прамысловасць, нельга не сказаць аб іх істотным пагаршэнні. Разбураны традыцыйныя савецкі рынак з устойлівымі таварнымі патокамі, адкрытая мяжа знішчае значную частку нашых прадпрыемстваў з-за іх неафектыўнасці, устарэлых тэхналогій. Праводзімая валютная і фінансавая-кредытная палітыка, заніжаная амаматызацыя прывялі да ператоку капіталу з вытворчасці ў гандлёва-фінансавую сферу і наступнага яго вывазу з краіны. Дзеючае падатковае заканадаўства разбурае нават тыя вытворчасці, якія нядаўна эфектыўна працавалі, знішчае навуковыя і практычныя арганізацыі, г. зн. ператварае ў нішто «мазігі» нацыі, пазабўляе эканоміку будучыні.

Парадаксальна, але факт, што пры існуючай падатковай сістэме ў выйгрышы засталіся матэрыялаемістыя і энергаемістыя вытворчасці, працаемкія ж спускаюцца падаткам, значная частка якіх налічваецца на непрадзёную прадукцыю (сабекошт) і нявыплачаную зарплату. Паколькі прадукцыя не прададзена, сродкаў для выплаты падаткаў, натуральна, няма, і тады ўключаецца механізм санкцый, па сутнасці, механізм разбурэння.

Становішча ўскладняецца праводзімай валютнай палітыкай. Спынены курс долара і высокая інфляцыя за апошнія два гады літаральна на спуталі лепшую частку прамысловасці, што працуе на экспарт, у выніку на вагах пачаў расці дэфіцыт гандлёвага балансу, які склаў за 7 месяцаў гэтага года 872 млн. долараў ЗША. Вось ужо некалькі месяцаў існуюць розныя курсы долара ў адносінах да беларускага рубля: курс Нацыянальнага банка, па якім прадпрыемствы прадаюць валюту (напрыклад, па 14,5 тыс. руб. за доллар), і курс камерцыйных банкаў, па якім купляюць (18,5 тысячы руб.). Розніца ў гэтым выпадку каля 30 працэнтаў. Па сутнасці, гэта яшчэ адзін дадатковы пада-

так на вытворцы ў памеры 30 працэнтаў ад абароту. Вытрымаць гэта могуць нямногія прадпрыемствы, якія працуюць, як правіла, на ўнутраным рынку. Прымяняць такія метады здольны толькі «временішнікі», галоўная задача якіх — пратрымацца лішні дзень на кіруючых пасадах. Неабходны закон, які паклаў бы канец самавольству ўладаў пры валютным рэгуляванні. Валютная палітыка павінна стымуляваць экспарт, а не наадварот, як цяпер.

У выніку прадпрыемствы засталіся без абаротных сродкаў, крэдыторская запызчанасць на 1 ліпеня склала 82,7 трлн. рублёў, дэбіторская — 65,8 трлн., запызчанасць у бягучым годзе вырастае больш чым на 40 працэнтаў. Рэнтабельнасць за 6 месяцаў склала ўсяго 8,6 працэнта супраць 9,4 працэнта ў 1995 годзе. 26 працэнтаў прадпрыемстваў страцілі. Яны завінаваліся бюджэту разам з пеняй і штрафамі, а таксама ў пазабюджэтных фондах на 1 жніўня каля 10 трлн. рублёў, даходы бюджэту за паўгода склаў ўсяго 19,5 трлн. руб.

Замест прыняцця якіх-небудзь мераў па фінансавому аздараўленню прадпрыемстваў, ліквідуючы яўнага абсурд пры правядзенні валютна-фінансавай палітыкі, палітыкі ў галіне падаткаабкладання прадпрыемствам прад'яўляюцца загады невыканальных патрабаванняў: захаваць колькасць і аб'ёмы выпускаемай прадукцыі, хоць няма рынку збыту; асвойваць новыя віды прадукцыі, хоць прадпрыемствы сёння не маюць сродкаў на гэты матэрыял (яны не маюць доступу і да крэдытных рэсурсаў). Дзяржава працягвае фіскальнае выбіванне з прадпрыемстваў падаткаў, амаматызацыі, яны ўмешваецца і кантралюе ўсе гаспадарчыя рашэнні, у тым ліку і ў прыватных фірмах, не адказваючы пры гэтым за вынікі сваёй палітыкі.

Несумненна, патрэбна прадуманая, з улікам асаблівасцей рэспублікі стратэгія пераўтварэння ў прамысловасць. Прычым нельга будзе рэалізаваць наогул якія-небудзь стратэгічныя ўстаноўкі без стварэння ўмоў для работы прадпрыемстваў на макраўзроўні, прававой асновы пераўтварэння, з улікам арыентацыі на работу ва ўмовах рынку. Вельмі важна стварыць умовы для фінансавога аздараўлення прадпрыемстваў, іх рэструктурызацыі.

Перш за ўсё неабходна вырашыць, што рабіць з крызісам неплацяжкоў? Вярхоўны Савет прыняў Закон аб спісанні пені і штрафаў і адтэрміноўцы падатковай індэміі. Унесены прапраўкі ў Закон аб каштоўных паперах і фондавых біржах, якія не толькі ствараюць прававую аснову для стварэння рынку каштоўных папер, але і даюць магчымасць для фінансавай рэструктурызацыі прадпрыемстваў. Унесены прапраўкі ў Закон аб прыватызацыі адкрываюць магчымасці для іх маёмаснай рэструктурызацыі. Рыхтуецца Закон «Аб фінансавай рэструктурызацыі прадпрыемстваў і банкаў». Вельмі важна прыняць яго як мага хутчэй, каб даць магчымасць вырастаць хоць бы частку прадпрыемстваў ад фінансавога краху. Вельмі важна заканадаўча вызначыць механізм банкруц-

тва і санацыі прадпрыемстваў. Нельга ва ўмовах рынку заставацца без механізма ліквідацыі тромбаў у крывяносных сасудах эканомікі.

Не можа далей захоўвацца становішча, калі прадпрыемствы вымушаны трымаць лішнюю колькасць людзей. Тут вельмі важная дзяржаўная палітыка, накіраваная на развіццё прадпрыемальніцтва, што не толькі дае магчымасць істотна знізіць узровень беспрацоўя, але і зрабіць істотны ўплыў на ход маёмаснай рэструктурызацыі буйных прадпрыемстваў.

Такім чынам, калі падаруны сказанае, каб рэалізаваць эфектыўную прамысловую палітыку, трэба стварыць неабходныя правыя, палітычныя ўмовы і адпаведную інфраструктуру.

Што датычыць самой прамысловай палітыкі, нельга не сказаць, што да гэтага часу, нягледзячы на наяўнасць аднайменнага міністэрства, такой палітыкі дзяржава, на жаль, пакуль не вырацавала.

Якой жа павінна быць прамысловая палітыка, якім чынам арганізаваць эфектыўную работу прамысловасці, які і што зрабіць, каб наша прамысловасць змагла канкурываць на сусветных рынках? Сусветны вопыт сведчыць, што невялікія прамысловыя краіны маюць некалькі буйных канцэрнаў, якія добра ведаюць у свеце. Возьмем, напрыклад, шведскі канцэрн «Volvo». У Беларусі яго прадукцыя (легкавыя аўтамабілі, пагрузчыкі) вядома многім. Сёння ў працэсе трансфармацыі ўласнасці можна і трэба стварыць, на маю думку, на добраахвотнай аснове больш дзесятка такіх канцэрнаў або прамысловых груп, якія маглі б арганізаваць сетку продажаў ў свеце і рэальна кантраляваць свае сегменты рынку. Менавіта гэта пазіцыя павінна пераважаць пры прыняцці рашэння аб стварэнні такіх канцэрнаў ці прамысловых груп.

Арганізацыю прамысловых аб'яднанняў і груп павінна стымуляваць падатковая сістэма (кансалідаваны падатковы плацяжы), добрая матывацыя працы для вышэйшых кіраўнікоў. Прадпрыемствы, якія ўваходзяць у гэтыя канцэрны, неабходна акцыяніраваць з перадачай кантралюемага пакета акцый кіруючым траставым кампаніям або ў траставыя кіраўніцтва асобным людзям. Перадачу ў траставыя кіраўніцтва такіх комплексаў можна было б праводзіць на конкурснай аснове. Буйныя прадпрыемствы і канцэрны маглі б стаць асновай прамысловых груп, у састаў якіх маглі б уваходзіць замежныя прадпрыемствы, перш за ўсё — стратэгічныя саюзнікі для пранікнення на рынак таго ці іншага рэгіёна свету.

Вельмі важна для значнай часткі нашых прадпрыемстваў пранікненне на рынкі развіцця краін праз пастайку туды дэталей і камплектуючых. На вялікі жаль, з-за праводзімай валютнай, падатковай і экспартнай палітыкі, завышанага кошту энергаснабжэння большасць нашых прадпрыемстваў сёння неканкурэнтаздольныя на цане. Трэба стымуляваць ота-рэнне пры такіх прадпрыемствах розных СП па вытворчасці дэталей і камплектуючых. Па-

датковая палітыка павінна садзейнічаць іх экспарту.

Прадпрыемствы, якія працуюць на экспарт, у першачарговым парадку павінны быць падвергнуты рэструктурызацыі і фінансавому аздараўленню. Пры гэтым нельга забываць, што з дзяржаўнымі прадпрыемствамі замежныя фірмы ствараць СП, інвестыраваць у іх не будуць. Вось чаму яшчэ трэба паскорыць прыватызацыю. У іншым выпадку нашы патэнцыяльныя рынкі зоймуць расійскія і ўкраінскія прадпрыемствы. Цяпер вельмі складана гаварыць аб прыватызацыі буйных прадпрыемстваў, іх неабходна акцыяніраваць, што дае магчымасць стварыць для іх механізм інвестыравання і развіцця. Трэба таксама заахвочваць прадпрыемствы, якія працуюць на давальніцкіх матэрыялах і камплектуючых — пры наяўнасці рынкаў збыту гатовай прадукцыі.

Нельга не пагадзіцца з думкай некаторых эканамістаў, што многія самастойныя заводы асобных галін у адзіночку выжыць на рынку не змогуць. Што рабіць з імі? Яны павінны ўвайсці ў састаў буйных фірмаў, канцэрнаў, або іх трэба прадаць ці закрыць. На базе закрытых прадпрыемстваў можна ствараць інкубатары прадпрыемальніцтва; вытворчыя плошчы мож- на прадаць па частках, здаць у арэнду або перадаць у карыстанне, унесці ў статутныя капіталы ствараемых ТАА, ЗАТ, АТ і г. д.

Сёння вельмі шмат ідзе размоў і прапанов адносна прыярытэтаў у прамысловасці. Асабліва многа аб гэтым гавораць тыя, хто «блізкі» да ўлады. Прыярытэтнымі ж, на мой погляд, павінны стаць канцэрны, групы і аб'яднанні прадпрыемстваў, якія рэальна кантралююць свае рынкі за межамі СНД, або маюць магчымасць у перспектыве зрабіць гэта. Прыярытэтнымі павінны стаць прадпрыемствы, створаныя на аснове высокіх тэхналогій, і перш за ўсё тыя з іх, хто здольны сам ствараць высокія тэхналогіі, канкурэнтаздольныя машыны і механізмы. У Беларусі склаўся вельмі моцны слой людзей-прафесіяналаў, у першую чаргу спецыялістаў і навуковых работнікаў. Пакуль гэты слой для грамадства незворотна не страчаны, менавіта гэтыя людзі павінны стаць галоўным прыярытэтам нашай эканамічнай палітыкі. Пакуль жа наадварот — канструктарскія і навуковыя арганізацыі плацяць самыя вялікія падаткі.

Нельга дабіцца поспеху пры правядзенні нават суперэфектыўнай прамысловай палітыкі, калі не будзе забяспечана эканамічная свабода людзей, свабода працаваць без страху зрабіць памылку. Найбольшага росквіту дабіліся менавіта тыя краіны, у якіх найбольш свабодныя эканамічныя адносіны. Паводле даных Сусветнага банка, у 1995 годзе самымі свабоднымі ў эканамічных адносінах былі Сінгапур, Ганконг, Тайвань і некаторыя іншыя краіны. Нам жа праз змяненні ў Канстытуцыі і праз рэфарманд, па сутнасці, спрабуюць навязаць дыктатуру. Дзеючая Канстытуцыя не перашкаджае правядзенню эканамічных пераўтварэнняў, не перашкаджае правядзенню эфектыўнай прамысловай палітыкі.

Васіль ШЛЫНДЗІКАЎ,
дэпутат Вярхоўнага Савета
Рэспублікі Беларусь.

Генадзь ПАЛЬЧЫК:

«Ліцэй — не фабрыка выдатнікаў, не штампойка медалістаў... Ліцэй — гэта пачатак універсітэцкай адукацыі»

У сістэме сярэдніх навучальных устаноў па падрыхтоўцы да вучобы ў ВУН ліцэй пры Беларэжуніверсітэце займае асаблівае месца. Звычайна абсалютна большасць выпускнікоў ліцея (а гэта маецца на ўвазе больш як 95 працэнтаў) сядзяць за парты БДУ, становяцца студэнтамі іншых ВУН краіны. Хіба ж гэта не ўражальны паказчык? Больш таго — уражальны і для чужаземных рупліўцаў на ніве асветы. Ліцэй пры БДУ быў заўважаны да ўдзелу ў сусветнай канферэнцыі «Глобальныя праблемы школьнага кіравання», якая сёлета праводзілася ў Швецыі, паблізу Стэкгольма. З размовы пра канферэнцыю і пачаўся наш дыялог з Генадзем Уладзіміравічам Пальчыкам, які і быў удзельнікам, прадстаўляў ліцэй і Беларусь.

— Скажыце, які механізм прыцягнення такой бы там ні было школы да ўдзелу ў канферэнцыі «Глобальныя перспектывы школьнага кіравання»?

— Па-першае, крышча пра саму навукова-практычную канферэнцыю, пра заснавальнікаў яе. Канферэнцыя, у адрозненне ад нашых аднаразовых мерапрыемстваў, уяўляе сабой пастаянна дзеючы інстытут. Трапіўшы аднойчы ў шэрагі ўдзельнікаў, аўтаматычна становішся, скажам так, яе пастаянным сябрам. Навучальную ўстанову ўключаюць у міжнародны каталог, падаюць самую падрабязную інфармацыю. Гэта не проста рэклама, а як быццам знак якасці, рэкамендацыйны знак. Менавіта дзякуючы ўключэнню ў каталог развіваюцца шырокія разнастайныя міжнародныя кантакты. Заснавальнік канферэнцыі альбо ін-

тута «Глобальныя перспектывы школьнага кіравання» — універсітэт штата Фларыда (ЗША) сумесна з еўрапейскім педагогічным супольніцтвам.

— Дарэчы, адкуль удзельнікі, з якіх краін свету?

— Усяго лепшымі прызнана каля 500 школ, калектываў, ліцэяў, міжнародных школ і аб'яднанняў, якія ставяць перад сабой задачы па падрыхтоўцы да паступлення ў ВУН, па рабоце з таленавітай моладдзю. І з самых розных дзяржаў. Амаль палову складаюць школы ЗША.

Удзел у канферэнцыі прадугледжвае аб'яднанне намаганняў лепшых практыкаў свету ў сферы падрыхтоўкі да вучобы ў ВУН. Але ж удзел у гэтым, скажам так, форуме адкрыты не для кожнага. Прыкладу прыклад з уласнага вопыту. Перш чым паехаць на канферэнцыю, мы адправілі яе арганізатарам самую падрабязную інфармацыю пра ліцэй. І ў адказ прыйшло запрашэнне. Відавочна, паказчык (а мы ніякім чынам не парушалі законаў праўды і аб'ектыўнасці) уразілі. Нам прадаставілі месца для ўдзелу з правам на прэзентацыю ліцея. Дарэчы, заўважу і тое, што затраты на павязку былі кампенсаваны арганізацыйным саветам канферэнцыі.

— Генадзь Уладзіміравіч, і ўсё ж якімі матэрыяламі кіраваліся, паверыўшы ў нашай папярэдняй самаацэнцы, ды і, магчыма, пераправерыўшы інфармацыю нейкім чынам, у прыняцці рашэння — запрасіць ліцэй з невядамай свету Беларусі з пункту гледжання адукацыі да свайго стала альбо сціпла прамінуць у адказ на нашыя стук у дзверы?

— Лічу, што арганізатары ўлічалі два асноўныя моманты. Першы (што вельмі важна) — там, за мяжой,

нягледзячы на ўсё, што суправаджае цяжкае замесце праўды, пры- выклі верыць напісанаму, сказанаму. Другі — міжнародныя кантакты ліцея — у свеце, у Еўропе ўжо ведаюць, які ўзровень падрыхтоўкі за спісамі ліцэяў Беларусі. На чужаземцаў надзвычай вялікі ўплыў зрабіла веданне таго факта, што летас, у прыватнасці, на Міжнароднай вучнёўскай алімпіядзе выпускнікі ліцея «ўзялі» дзесяць медальёў як пераможцы. У такое ім цяжка было паверыць. І яшчэ больш уразіла удзельніцкай канферэнцыі самая свежая інфармацыя: сёлетні «ўраджай» ліцэяў на міжнародных алімпіадах — дзесяць медальёў. І гэта з адной навучальнай установы?!

— Замежныя калегі цікавіліся, за кошт чаго, дзякуючы якім незвычайным метадыкам беларусы дамагаюцца такога поспеху?

— Безумоўна, я звярнуў на прэзентацыі ліцея ўвагу на наступную акалічнасць. Можна даць вучню дваццаць гадаў біялогіі і г. д. на тыдзень, альбо гатулькі ж матэматыкі — глядзіш, наўмысна выскі прыносяць большы плён. Але ж я даказаў калегам, прафесіяналам, ад якіх няма сэнсу нешта хаваць, што пяць дзесят працэнтаў нашых вучэбных планаў складаюць прадметы гуманітарнага цыкла.

— Глобальныя перспектывы школьнага кіравання. І што тут схавана?

— Пытанні менеджменту. Арганізацыя, а не толькі змест адукацыі. Вынікі закладзены ў кангламерат «старэйшае школьніцтва — ВУН». Для амерыканцаў, еўрапейцаў здавалася недасягальным, не паддавалася разуменню, як гэта так — прыкладна трыццаць працэнтаў выкладчыкаў у нас з ВУН, са школьнымі

вядуць заняткі ўжо як са студэнтамі.

— Няўжо ва ўсім астатнім свеце да гэтага не дадумаліся?

— Чаму не? Але там адсутнічае сістэма. Тут мы унікальныя. Але ж нашы два ліцэісцкіх гады — зусім не падрыхтоўчае аддзяленне, а сістэма падрыхтоўкі, якая пабудавана на патрабаваннях ВУН. Але планка іх звязана з карэкцыйнай, праекцыйнай адукацыяй на звычайных школьнікаў. Аналізуючы памылкі ўжо студэнтаў, выкладчык бачыць, што яны прапушчалі ў школе.

— Словам, арганізацыя адукацыі ўзята з ВУН, нутро ж, змест яшчэ школьны... Ідзе барацьба за больш эфектыўнае засваенне зместу. Ці не так?

— Я крыху ўдакладніў бы. Памятаеце, у інстытуце нам гавораць: «Тое, чаму цябе навучылі ў школе, забудзь». А следам — на заводзе: «Тое, чаму цябе вучылі ў інстытуце, — непатрэбна. Забудзь, вучыся нанова, вучыся на практыцы». Дык гэта ж трэба ліквідаваць, наладзіць пераёмнасць адукацыі. Тут варты загадаць і філасофскую катэгорыю адмаўлення адмаўлення. Як быццам я пераходжу штора на новую прыступку — значыць, ранейшае трэба пакідаць, але ж самае вартае, самае становіцца, самае патрэбнае я павінен забраць з сабою. З другога боку адбываецца пераход колькасці ў якасць. Але ж як усе гэтыя правільныя ісціны ўвабавіць, рэалізаваць? Пераёмнасць ёсць яшчэ і бесперапыннасць, трываласць сувязі асобных звёнаў. Вось у гэтым і сакрэт — у трываласці аб'яднання, бесперапыннасці адукацыі.

— Прабачце, што перабіраю. Але мы па галоўнаму паказчыку — працэнт паступлення ў ВУН — абыходзім нашых патэнцыяльных на-

стаўнікаў. Чаму ж тады вучыцца?

— Што ж, рацыянальнае пытанне. Яшчэ зусім нядаўна я быў прыхільнікам такой тэорыі і практыкі: «Пяцьдзесят на пяцьдзесят». У гэтай формуле — суадносіны, хто ў каго і ў якой ступені павінен вучыцца. Сёння я думаю іначай. Працэнтныя суадносіны: «семдзесят пяць і дваццаць пяць...». Аналізуючы сістэму адукацыі на Захадзе, лічу, што болей яны павінны вучыцца ў нас. Што ж датычыць нашай «ахілесавай пяты», то, вядома ж, гэта нікі ўзровень матэрыяльна-тэхнічнай базы навучання. Нашы выкладчыкі маюць агомыяны патэнцыял, гатовыя ўносіць мінус тапаўменняў у метадыку. Але колькі ідэй, задум застоюцца няспраўджанымі толькі з-за аднаго: нестачы магчымасцей набраць, аддукаваць, разнаможыць, ксерэкапіраваць. На Захадзе ж зусім не праблема мець ці не ў кожнай школе арыгінальны, адметны падручнік. Існуе іншая праблема — хто яго падрыхтуе, напіша. У нас жа — наадварот: патэнцыял ёсць, няма магчымасцей яго ўвасобіць.

...Чым яшчэ цікавая і патрэбная канферэнцыя? Дзякуючы адкрыццю іншых, чужых сістэм адукацыі з'яўляецца шанец уважліва разгледзець сябе ў люстэрку. І не ў крывым, а ў нармальным, аб'ектыўным.

Гэта якраз там, у Швецыі, я як ніколі асэнсаваў для сябе наступную формулу. Ліцэй — гэта зусім не фабрыка выдатнікаў, не штампойка медалістаў... Ліцэй — гэта пачатак універсітэцкай адукацыі. Але не рэпетытарства за кошт дзяржавы. Асэнсаваць, зразумець гэта — вось задача першачарговая. І мы якраз знаходзімся на шляху асэнсавання, разумення гэтай ісціны.

Гутарыў Алесь КАРЛЮКЕВІЧ.

ВЫДААНЕ, ПАТРЭБНАЕ ЎСІМ І КОЖНАМУ

Выйшаў з друку трэці том унікальнай фундаментальнай працы — «Лексічнага атласа беларускіх народных гаворак» у пяці тамах

Айчынная і навуковая грамадскасць, а таксама ААН і ЮНЕСКО станоўча ацанілі выданне атласа. Ён з'яўляецца капітальнай эпахайнай працай вялікага нацыянальнага значэння. У еўрапейскіх краінах такія атласы былі апублікаваны больш за сто гадоў назад.

Матэрыялы Лексічнага атласа (1791 карта, больш за 25580 лексічных адзінак) маюць найбольшую аб'ектыўнасць у плане многааспектнасці даследавання лексікі беларускіх народных гаворак і пры народаапісанні з боку іх паходжання, спецыфікі развіцця. Ён назаўсёды застаецца найаўтарытэтнейшым даведнікам для ўзгаднення пытанняў унараманавання беларускай літаратурнай мовы і культуры мовы, а таксама пры распрацоўцы ўдасканаленні беларускай тэрміналогіі ў розных галінах навукі, тэхнікі, культуры і народнай гаспадаркі.

Для міжнароднай супольнасці каштоўнасць атласа ў яго унікальнасці і непаўторнасці з-за чарнобыльскай бяды. Паўтарыць збіранне матэрыялу ўжо немагчыма на трэцяй частцы Рэспублікі Беларусь. У атласе шырока прадстаўлены матэрыялы пра этнічную спецыфіку беларусаў, пра генетычны асаблівасці іх мис-

лення і светаўспрымання. Упершыню лінгваграфічным спосабам, у комплексе ў атласе перадаюцца характэрныя рысы адной са старажытных славянскіх моў, якой з'яўляецца беларуская мова. Аднак здарылася так, што яна з'яўляецца малавядомай (экзатычнай) мовай у Еўропе. Багаты матэрыялы атласа неабходны для вырашэння праблемы прарадзімы славян, балтаў сярод іншых народаў Еўропы. У атласе ўтрымліваецца матэрыял і дыяхранічнага плана. Ён цікавы і для вырашэння пытанняў пазнейшых субстытуцый, як польскай, так і рускай, часткова ўкраінскай. Беларускі наогул знаходзіцца на стыку інтэнсіўнага ўзаемадзеяння моў еўрапейскага кантынента.

Нельга абысціся без матэрыялаў атласа пры даследаванні тэкстаў старажытнарусы, старабеларускай, стараўкраінскай і старапольскай моў.

Беларускі Лексічны атлас адпавядае патрабаванням комплекснага даследавання моў Еўропы. Ён уяўляецца з усімі атласамі еўрапейскай частцы свету. Традыцыйная таматыка карт (расліны і жывёльны свет, сельская гаспадарка, чалавек, побыт, значэнне слоў, націск) з

аб'ектыўнай дэталізацыяй і канкрэтызацыяй матэрыялаў будзе спрыяць раскрыццю глыбінных лінгвістычных праблем, якія пастаўлены ў Агульнаславянскім лінгвістычным атласе і ў Лінгвістычным атласе Еўропы.

Усё гэта і многае іншае дае падставу разглядаць і сцвярджаць, што «Лексічны атлас беларускіх народных гаворак» у пяці тамах ужо цяпер мае выключнае навуковае значэнне, з'яўляецца значным навуковым укладам у еўрапейскую і сусветную лінгваграфію.

Цяпер у друку знаходзіцца чацвёрты том атласа. Практычна поўнасцю падрыхтаваны пяты. Аднак стваральнікі атласа, яго выдаўцы (а асноўным з іх з'яўляецца Беларускі рэспубліканскі фонд фундаментальных даследаванняў) занепакоены недахватом сродкаў на выданне гэтай унікальнай і такой патрэбнай нашай маладой дзяржаве працы. Названы вышэй фонд чкае матэрыяльна падтрымку ад дзяржавы, камерцыйных і іншых пазадзяржаўных арганізацый і ўстаноў.

Аркадзь НАРКЕВІЧ,
доктар філалагічных навук, прафесар
Белдзяржуніверсітэта.

НАПЯРЭДАДНІ

«ЗАЛАТЫ ШЛЯГЕР-96»:

МАГЧЫМА, ПРЫЕДЗЕ САМ АЗНАВУР

3 і 4 лістапада ў Магілёве пройдзе другі міжнародны фестываль «Залаты шлягер-96». Напярэдадні падзеі карэспандэнт «Звязды» гутарыць з дырэктарам Магілёўскай абласной філармоніі, мастацкім кіраўніком фестывалю Уладзімірам БРАЙЛОЎСКИМ.

— Кажуць, што першы блін заўсёды камікам. Калі прыгадаць мінулагадні фестываль «Залаты шлягер-96», атрымалася сапраўды так?

— Сама ідэя фестывалю «Залаты шлягер» аказалася настолькі дакладнай і ёмкай, што ён не стварыў тых складанасцей, якія ўзнікаюць звычайна. «Зоркі» мінулых гадоў крыху прасцейшыя, крыху цяплейшыя, таму з імі няма тых традыцыйных суперкамерцыйных праблем, якія раз-пораз узнікаюць з сённяшнімі.

Што да атмасферы фестывалю, яго духу, дык яны пераўзыхлі ўсё чаканні. Гэта аказаўся не проста, як яго часта называюць, рэтра-фестываль, калі сабраліся людзі старэйшага ўзросту, паслухалі любімыя песні, успомнілі маладосць, паплакалі... Так, усё гэта было. Але задума была ў іншым — зблізіць пакаленні. І я шчаслівы, што яна ажыццявілася, што на першым фестывалі як мінімум трэць усіх гледачоў былі моладдзю, для якой песні мінулых гадоў сталі сапраўдным адкрыццём. На фестывалі раптам высветлілася, што як бы ні арыентаваліся мы на Захад сёння, забыцця на айчыны культурны пласт 60—70-х нельга, што ён дагэтуль патрэбны людзям.

Гэта, бадай, і стала падмуркам поспеху «Залатога шлягера-95».

— Але час глядзець наперад. Адрозненні першага і другога фестывалю — у чым яны?

— Па-першае, у праграме з'явіўся конкурс маладых выканаўцаў песень мінулых гадоў, прычым сярод саміх удзельнікаў конкурс выклікаў непадобную цікавасць. Па-другое, на фестываль прыедзю новыя «старыя» імёны — вядомыя выканаўцы, якія па тых ці іншых прычынах не здолелі прыехаць летась. І, па-трэцяе, нашы пошукі шляхоў да сучаснага гледача прывялі да таго, што з'явілася дамоўленасць з папулярным тэлеведучым Валдзісам Пельшам аб тым, што запіс двюх праграм «Угадай мелодыю» пройдзе ў рамках фестывалю на Беларусі — у Магілёве і Мінску.

— Такім чынам, праграма фестывалю Магілёвам не абмяжоўваецца?

— А мы і не ставілі такой мэты. Як і летась, гала-канцэрт фестывалю пройдзе ў Мінску, а самі канцэрты, апроч Магілёва і сталіцы, пройдуць яшчэ ў дзесяці раёнах Магілёўскай вобласці, у тым ліку ў раёнах «чарнобыльскіх» — Чарыкаўскім, Краснапольскім, Касцюковіцкім і Клімавіцкім. Між іншым, гэта таксама істотнае адрозненне «Залатога шлягера-96».

— Візітная картка любога фестывалю, безумоўна, яго імёны. Хто прыедзе на Беларусі сёння?

— Каб не сурочыць, буду казаць з поўнай доляй верагоднасці. Дык вось: на сёння дасягнута дамоўленасць аб прыездзе з Валерыя Абадзінінскім, Львом Барашкавым, Капітанай Лазарэнка, Іонам Суручану, а таксама з ужо добра знаёмымі магіляўчанамі на «Залатому шлягеру-95» Муслімам Магамаевым, Уладзімірам Трошным, Юрыем Багацікавым, Ігарам Лучанком. Запрошаны вядомыя гурты «Чырвоная рута», «Доктар Ватсан». Сапраўднай «іскрынкай» стане вяртанне на радзіму Валдзіма Мулермана — папулярнага спевачка 60-х, які ўжо даўно жыве ў ЗША.

Нарэшце, гледачоў чкае яшчэ адзін сюрпрыз: магчыма, на Беларусі прыедзе славетная французская «зорка» Шарль Азнавур. Прынамсі, вусная дамоўленасць на ўзроўні пасольства на гэты конт ужо ёсць.

— Прадстаўніцтва ўнушальнае. Але ці не стане перашкодай для арганізатараў наша традыцыйнае апошнім часам праблема — сродкі. Калі ўгадаць шэраг скандалаў з запрашэннем «зорак» эстрады ў Мінск, пытанне, згадзіцеся, зусім не выпадковае...

— Я не думаю, што на «Залаты шлягер-96» могуць паўтарыцца мінскія падзеі. Крыніцы фінансавання ў фестываль надзейныя — магілёўскія абл- і гарвыканком, Міністэрства культуры, Прэзідэнцкі фонд. Прычым такі падыход — гэта не нейкая спроба перакласці ўсе праблемы на дзяржаву, а неабходнасць. Мы не можам рабіць білеты надта дарагімі, бо ў адваротным выпадку на канцэрты не трапіць тыя людзі (заўважым, далёка не заможныя), для якіх арганізуецца сам фестываль. Больш таго, мы плануем, што ўсе канцэрты фестывалю ў чарнобыльскай зоне Магілёўшчыны пройдуць бясплатна.

Сяргей ГРЫБ.

ПАДРАБЯЗНАСЦІ


ВЫКАНОМ СКАЗАЎ: «ПАТРЭБНА».

ЖЭСЫ «ЎЗЯЛІ ПАД КАЗЫРОК»

У верасні ў Фрунзенскім раёне беларускай сталіцы прайшоў месцячкі «па санітарнай ачыстцы ад бяздомных жывёл». Так ён называўся. Для правядзення на рахунак двух ЖРЭУ паступіла на паўтара мільёна рублёў так званая «ганарарнага фонду».



На прынесеных насельніцтвам «братоў нашых меншых» існавалі расцэнкі: кот — 8 тысяч, сабака — 13—18 (у залежнасці ад росту). Праўда, за ўвесь месяц было толькі пяць-шэсць заяваў (у асноўным за катом, сабак не прыносілі). Мабыць таму, што не было вялікай рэкламнай кампаніі, дарэчы, нават члены Беларускага таварыства аховы жывёл «Ратаванне» даведліся пра ініцыятыву Фрунзенскага райвыканкома напрыканцы верасня. І адразу пачалі актыўныя дзеянні — 26-га сабраліся каля ЖРЭУ-2, размешчанага на Матусевіча, 46. Людзей прыйшло няшмат, але ўлады звярнулі ўвагу на патрабаванні. Старшыня «Ратавання» Людміла Атрашкевіч расказала мне пра размову з кіраўніцтвам райвыканкома. «Наверсе лінаць, — зазначыла яна, — што падобныя меры вельмі неабходныя для захавання чысціні і парадку ў горадзе. Але ж якімі метадамі? Так, ёсць сведкі страляніны міліцыянерамі ў бяздомных жывёл па вуліцах Заслаўскай, Лынькова не ў сям гадзін раніцы, як патрэбна па ўстаноўленаму правілу, а ў адзінаццаць-дванаццаць. За ўсім гэтым сочаць дзеці. Не здаўляюцца тады,



што яны растуць такімі жорсткімі».

Такім чынам, месцячкі па адлову застаўся ў мінулым, пакінуўшы не самыя лепшыя ўспаміны. Фонд грошай, выдзелены ЖРЭУ (за заключэннем прэміі за шасцярных катом), застаўся амаль некананітым (ёсць матэрыяльная магчымасць аднавіць падобнае мерапрыемства?). Няшчасны жывёл, які злавліў работнікі спецаўгаспадаркі па санітарнай ачыстцы горада і супрацоўнікі міліцыі, адразу вывезлі ў напямку Ракаўскай шашы (там размешчаны спецыяльныя могілкі). Жывёла, здавалася б, зноў пайшло сваёй каліянай. І ніхто нават увагі не звярнуў на членаў таварыства «Ратаванне», на іх лозунгі, якія зноў узніклі падчас пікета ля Дома прэсы, што заклікалі зазірнуць «братам нашым меншым» у вочы. А не біць іх. Прыстойная мараль...

Мікалай ЛІТВІНАЎ.

НА ЗДЫМКАХ: пікетчыкі Беларускага таварыства аховы жывёл каля Дома прэсы; што чкае гэтых бяздомных сабак — куля?

Фота Яўгена ПЯСЕЦКАГА.

Post Factum

Гэты дзень у гісторыі

8 кастрычніка 1871 года нарадзіўся славуты расійскі спартсмен, заслужаны майстар спорту, неаднаразовы пераможца ў спартыўных тэах класічнай барацьбе Іван Максімавіч Паддубны.

У гэты дзень у 1873 годзе нарадзіўся савецкі архітэктар, акадэмік АН СССР Аляксандр Шчусеў, аўтар Казанскага вакзала ў Маскве, па яго прасекту пабудаваны Маўзалеі Леніна, тасцініца «Масква».

8 кастрычніка 1892 года нарадзілася руская паэтка Марына Цвятасва.

У гэты дзень у 1930 годзе выйшаў у свет першы зборнік вершаў Аркадзя Куляшова «Росквіт зямлі».

8 кастрычніка 1932 года нарадзіўся Іван Пташнік, вядомы беларускі пісьменнік, аўтар многіх раманаў і аповесцей аб жыцці беларускай вёскі.

8 кастрычніка 1936 года нарадзіўся Леанід Кураўлёў, вядомы акцёр, які, у прыватнасці, сыграў ролю Шуры Баганавы ў кінафільме «Залатое цяля».

А яшчэ быў выпадак...

Запарожскі п'яніца Ігар Каліцюк доўга прасіў міліцыю ля ларкоў на прыватнай плошчы, пакуль усім не надакучыць. Падаваць яму перасталі.

Яшчэ нейкі час грошы кідалі сямігадоваму сыну Каліцюка, але і хланчука, які тут жа перадаваў выпрапанас п'яніцу бацьку, таксама неўзабаве выкрылі. Пасля гэтага Каліцюк кудысьці знік, а замест яго каля ларкоў стаў ашы-вацца руды дварняк. Худы, як смерць, сабака падыходзіў да пакупнікоў і тыркаецца ў руку вільготным носам. Людзі спачатку, вядома ж, палохаюцца, але пасля заўважаюць на шыі ў сабакі мяшчак з таблічкай: «Палайце на харчаванне, мяне гаспадар не любіць». Грошай сабаку мала даюць, але затое шчодра дзеліцца чабурэкамі. Каліцюк тым часам чкае за вуголом. Калі торбачка напаянісца, сабака нясе яе гаспадару, ведаючы, што выпрапанасе яны падзеляць напалам. Чабурэкі, якія застаюцца, Каліцюк прадае з рук тут жа, на вакзале, на атрыманыя грошы — п'е. Невядома, праўда, ці адабраў гэта сабака.

Дзесяці на белым свеце

Калі матор невялікага самалёта забарахціў, пілот не знайшоў нічога лепшага, як пасадзіць пашкоджаную машыну прама на шашу.

Ледзь лётчык паспеў перавесці дыханне і выбрацца з кабіны, як да яго пад'ехаў інспектар дарожнай паліцыі і... аштрафаваў яго. Не, не за тое, што той сеў на аўтабан, а за тое, што... перавесіў скорасць на дарозе і не спыніўся на забараняльным дарожным знаку. Убачыўшы штрафную квітанцыю, пілот, які радаваўся, што збярог машыну і не разбіўся сам, раззлаваўся. Інспектар, аднак, на яго шчырае абурэнне ніяк не адрагавуў: закон ёсць закон. Справа албылася ў Германіі, дзе пендантынасць і парадкавы талісман нацыянальнага характару.

Як жывём?

Як паказала апытанне, праведзенае сярод маскоўскай фондам «Грымадасе меркаванне», незалежна ад сацыяльнага статусу большасць рэспандэнтаў схільна да таго, што жыццё цікавае і захалілае.

Такога пункту гледжання прытрымліваюцца 63 працэнты спецыялістаў, 59 — студэнтаў, 56 — хатніх гаспадынь, 53 — кіраўнікоў, 47 — рабочых, 41 — пенсіянераў. Тых, хто скаргіцца, што жыццё сумнае, не так ужо і шмат: па 15 працэнтаў рабочых і пенсіянераў і 11 працэнтаў — кіраўнікоў вытворчасці. У той жа час 22 працэнты хатніх гаспадынь, 20 — рабочых, 17 — студэнтаў у аднолькавай ступені лічаць сваё жыццё шка-вым і сумным адначасова.

3 жыцця вядомых

Эйніштэйн праслухаў аднойчы ў выкананні бельгійскай каралевы Лізаветы скрыпачны канцэрт і выказаў неўраўнаважанае:

— Ваша Вялікасць, вы ігралі настолькі добра, што я асмелься запытваць вас далікатнае пытанне: для чаго вам прафесія каралевы?

Расказваюць што...

Аднойчы Казлоўскага запрасілі ў Крэмль на банкет. Пасля яго выступлення пачаліся прапановы:

— Выканайце арыю...
— Выканайце раманс...
Умяшаўся Сталін:
— Нельга рабіць замах на свабоду мастака. Таварыш Казлоўскі хоча спець «Я помню чудное мгновенье».

Анекдот

Маленькі Ясь доўга не вяртаўся дамоў.
— Дзе ты быў так доўга? — спытала мама, калі ён нарэшце з'явіўся.
— Я гуляў у паштаматнае, разнісіў усім нашым суседзям пісьмы.
— А дзе ты іх браў?
— Яны ляжалі ў твай іштатуцы, пераважаныя чырванай стужкай.

ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыву рэдакцыі газеты «Звязда».

Галоўны рэдактар У. НАРКЕВІЧ.

Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКИ, У. ГОЙТАН, В. ЖДАНКО, Л. ЛАХМАНЕНКА, М. МІХАЕВІЧ (першы намеснік галоўнага рэдактара), А. МЯСНІКОВ, Л. РЫЖАНКОВА (намеснік галоўнага рэдактара), С. ШАЎЦОЎ.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».
ТЭЛЕФОНЫ: прыёмная — 68-29-19; намеснік галоўнага рэдактара — 32-44-12, 32-14-25, 32-35-05; аддзелы: інфармацыйна-аналітычнага — 32-38-02, 68-28-14, 68-29-68, эканамікі — 32-31-21, 68-29-68, палітыкі — 68-27-57, 68-28-64, культуры — 68-29-42, 68-28-27, пісьмоў — 68-27-47, маралі і права — 68-28-51, міжнацыянальных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-72, энцыклапедычнай дзейнасці — 68-29-44; асяродкаўнікаў па праблемах: навукі і адукацыі — 68-28-31, экалагіі і ліквіднага вынікаў Чарнобыля — 68-28-36; уласных карэспандэнтаў: у Гродне — 33-25-29, Гомелі — 53-13-92, Баранавічах — 7-26-02, Паставах — 22-400, Маскве — 365-16-44; бухгалтэрыі — 32-22-03; даведкі на рэкламе і аб'явах — 32-31-98. ФАКС: 32-04-52, 68-28-77. E-mail: daily@zvyazda.belpak.minsk.by

Пейджинговую связь редакцию обеспечивает компания **МОБИКОМ** пейджинг-система тел. 78-08-98

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца супадзеннем з меркаванням рэдакцыі.
Адказнасць за змест рэкламы нясуць рэкламадаўцы.
Рэдакцыя пакідае за сабой права не ўступіць у пералічаны з чытачамі.

Друкарня выдавецтва

«Беларускі Дом друку».

Мінск, праспект Ф. Скарыны, 79.

Тыраж 94.430. Індэк 63850.

Зам. № 6515.

Выходзіць 250 разоў на год.

Нумар падпісчы ў 20.15.

М 1 2 3 4 5 6 7 8 9 10 11 12

П 1 2 3 4 5 6 7 8 9 10 11 12